

ದುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂದು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪ್ರೇರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೩ / ಶ್ರೀ ದುರ್ಮುಖಿ ನಾಮ ಸಂವತ್ಸರ
೧೫-೧೨-೨೦೧೬ : ಮಾರ್ಗಶಿರ ಮಾಸ : ಕೃಷ್ಣ ಪಕ್ಷ ಬುಧವಾರ

ಸಂಪುಟ : ೬೩

ಪುಟ : ೮ ಸಂಚಿಕೆ : ೦೪

ಪರಮ ಸಂರಕ್ಷಕರು, ಸ್ವಾಮಿತ್ವ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರೀ ಎಸ್. ಜಿತೇಂದ್ರ ಕುಮಾರ್ ಅಭಿನಂದನಾ
ಹಾಗೂ 'ರೂವಾಲಿ' ಅಭಿನಂದನಾ ಗ್ರಂಥ
ಲೋಕಾರ್ಪಣೆ ಸಮಾರಂಭ

ಕುಂದಾದ್ರಿ ಕ್ಷೇತ್ರದ ಜೀರ್ಣೋದ್ಧಾರ ಮತ್ತು ಧಾಮಸಂಪ್ರೋಕ್ಷಣೆ



ಹೊಂಬುಜ : ಸುಮಾರು 2000 ವರ್ಷಗಳಷ್ಟು ಪ್ರಾಚೀನವಿರುವ ಕುಂದಾದ್ರಿ (ಶ್ರೀಧರಹಳ್ಳಿ ತಾಲ್ಲೂಕು, ಉಪವಿಭಾಗ, ಜಿಲ್ಲೆ) ಜೈನ ಕ್ಷೇತ್ರವು ಆಚಾರ್ಯ ಕುಂದ ಕುಂದರ ತಪೋಭೂಮಿಯಾಗಿದೆ. ಇಲ್ಲಿ ಪ್ರಗವಾನ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಬಸದಿ ಹಾಗೂ ಕುಂದ ಕುಂದರ ತಪಸ್ಸುಗಳ ಗುಹೆಯೂ ಇದೆ. ಶ್ರೀ ಹೊಂಬುಜ ಮಠದ ಆಡಳಿತಕ್ಕೆ ಒಳಪಡುವ ಈ ಕ್ಷೇತ್ರದಲ್ಲಿ ಕಳೆದ 50 ವರ್ಷಗಳ ಹಿಂದೆ ಸ್ವಸ್ತಿಶ್ರೀ ಅರ್ಹದ್ವಾಸ ದೇವೇಂದ್ರಕೀರ್ತಿ ಭಟ್ಟಾರಕ ಸ್ವಾಮೀಜಿಗಳ ನೇತೃತ್ವದಲ್ಲಿ ಜೀರ್ಣೋದ್ಧಾರ ಮಾಡಿ ಪಂಚಕಲ್ಯಾಣ ಮಹೋತ್ಸವವನ್ನು ಮಾಡಿದ್ದರು. ಪ್ರಸ್ತುತ ಆ ಬಸದಿಯ ಜೀರ್ಣೋದ್ಧಾರ ಮತ್ತು ರಕ್ಷಣೆ ಗೋಡೆ ಇತರ ಕಾರ್ಯಗಳು ಶ್ರೀಹೊಂಬುಜ ಜೈನ ಮಠದ ವತಿಯಿಂದ ನಡೆದಿದ್ದು, 14 ಜನವರಿ 2017ನೇ ಮಕರ ಸಂಕ್ರಾಂತಿಯಂದು ಧಾಮಸಂಪ್ರೋಕ್ಷಣೆ ಹಾಗೂ ವಾರ್ಷಿಕ ಪೂಜೆಯನ್ನು ಆಯೋಜಿಸಲಾಗಿದೆ.

ನೂತನ ತ್ಯಾಗಿ ನಿವಾಸದ ಭೂಮಿಪೂಜೆ

ಮೈಸೂರು : ಡಿ. 10, 2016ರ ಶನಿವಾರದಂದು ಇಲ್ಲಿಯ ಪುರಭವನದಲ್ಲಿ ಶ್ರವಣಬೆಳಗೊಳದ ಬಾಹುಬಲಿ ಮಹಾಮಸ್ತಕಾಭಿಷೇಕ ಮಹೋತ್ಸವ ಸಮಿತಿಯ ರಾಷ್ಟ್ರೀಯ ಕಾರ್ಯಾಧ್ಯಕ್ಷರೂ, ಕರ್ನಾಟಕ ಜೈನ್ ಅಸೋಸಿಯೇಷನ್ ಅಧ್ಯಕ್ಷರಾದ ಎಸ್. ಜಿತೇಂದ್ರ ಕುಮಾರ್ ಅವರಿಗೆ 80 ವರ್ಷ ತುಂಬಿದ ಹಿನ್ನೆಲೆಯಲ್ಲಿ ಜೈನ ಮಠಗಳ ಪೂಜ್ಯ ಸ್ವಾಮೀಜಿಗಳವರ ಸಮ್ಮುಖದಲ್ಲಿ ಅಭಿನಂದಿಸಲಾಯಿತು.



ಅಂದು ಎಸ್.ಜಿತೇಂದ್ರ ಕುಮಾರ್ ಅಭಿನಂದನಾ ಸಮಿತಿ ವತಿಯಿಂದ ಏರ್ಪಡಿಸಿದ್ದ 2ನೇ ಪುಟಕ್ಕೆ

ಸೋಂದಾ : ಇತಿಹಾಸ ಪ್ರಸಿದ್ಧ ಶ್ರೀ ಸ್ವಾದಿ ದಿಗಂಬರ ಜೈನ ಮಠದಲ್ಲಿ ನ. 11, 2016 ರಂದು ನೂತನ ತ್ಯಾಗಿ ನಿವಾಸ ಭೂಮಿ ಪೂಜೆಯು ಶ್ರೀಕ್ಷೇತ್ರ ಸ್ವಾದಿ ದಿಗಂಬರ ಜೈನ ಮಠದ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿಗಳವರ ಮಾರ್ಗದರ್ಶನದಲ್ಲಿ ಹಾಗೂ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯದಲ್ಲಿ ನೆರವೇರಿತು.


ಕುಂದಾದ್ರಿ ವಾರ್ಷಿಕ ಜಾತ್ರಾ ಮಹೋತ್ಸವ

ಪ್ರತಿ ವರ್ಷದಂತೆ ಈ ವರ್ಷವೂ ಜನವರಿ 14 ರ ಶನಿವಾರ 2017 ರಂದು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಅಧೀನ ಕ್ಷೇತ್ರವಾಗಿರುವ ಕುಂದಾದ್ರಿ ಕ್ಷೇತ್ರದಲ್ಲಿ ವಾರ್ಷಿಕ ಪೂಜಾ ಮಹೋತ್ಸವವು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ನವಕಳಶಾಭಿಷೇಕ, ವಿಶೇಷ ಪೂಜೆ, ಶ್ರೀ ಪದ್ಮಾವತಿ ದೇವಿ ಪೋಷಣೆಪೂಜಾರ ಪೂಜೆ ಹಾಗೂ ಆಚಾರ್ಯ ಕುಂದ ಕುಂದರ ಪಾದಚರಣಗಳಿಗೆ ಪಾದಪೂಜೆ ಏರ್ಪಡಿಸಲಾಗಿದೆ. ಬೆಳಿಗ್ಗೆ 8 ರಿಂದ ಪೂಜಾ ವಿಧಾನಗಳು ಆರಂಭಗೊಳ್ಳಲಿವೆ. ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ಮಕರ ಸಂಕ್ರಾಂತಿಯ ಶುಭ ದಿನದಂದು ಕುಂದಾದ್ರಿ ಶ್ರೀಕ್ಷೇತ್ರದಲ್ಲಿ ಧಾರ್ಮಿಕ ವಿಧಿ-ವಿಧಾನಗಳು ನೆರವೇರಲಿವೆ. ಈ ಧಾರ್ಮಿಕ ವಿಧಿ-ವಿಧಾನಗಳಲ್ಲಿ ಭಕ್ತಬಾಂಧವರು ಭಾಗವಹಿಸುವಂತೆ ಅಪೇಕ್ಷಿಸಲಾಗಿದೆ.

ಈ ಸಂದರ್ಭದಲ್ಲಿ ಯಾತ್ರಿ ನಿವಾಸದ ದಾನಿಗಳು ಹಾಗೂ ಭೂಮಿ ಪೂಜಾರ್ತರಾದ ಶ್ರೀಮತಿ ಈರಮ್ಮ ಕೊಲ್ಲಯ್ಯ ಜೈನ್ ಮತ್ತು ಮುಂಬೈನ ಶ್ರೀಮತಿ ಶಶಿ ದಿನೇಶ್ ಜೈನ್, ದರ್ಶನ್, ಧನುಲ್‌ರವರು ಭಾಗವಹಿಸಿದ್ದರು. ಸಮಸ್ತ ಶ್ರಾವಕ ಶ್ರಾವಕಿಯರು ಈ ಮಂಗಲ ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು.

ಆಡಳಿತಾಧಿಕಾರಿಗಳು, ಶ್ರೀ ಹೊಂಬುಜ ಜೈನ ಮಠ.

ವಿಜಯ ಕಾರ್ಯನಿರ್ವಾಹಕ ಮಂಡಳಿಗೆ ನೇಮಕ



ಬೆಳಗಾವಿ : ಇಲ್ಲಿಯ ವಿಶ್ವೇಶ್ವರಯ್ಯ ತಾಂತ್ರಿಕ ವಿಶ್ವವಿದ್ಯಾಲಯದ ಕಾರ್ಯಕಾರಿ ಮಂಡಳಿಯ ಸದಸ್ಯರಾಗಿ ಕಾವೇರಿ ನಗರದ ನಿವಾಸಿಯಾದ ಶ್ರೀ ವಿಜಯ ಕುಮಾರ ಕುಚನೂರವರನ್ನು ರಾಜ್ಯದಲ್ಲಿ ತಾಂತ್ರಿಕ ಶಿಕ್ಷಣದ ಗುಣಮಟ್ಟ ಸುಧಾರಣೆಗೆ ವಿಶ್ವವಿದ್ಯಾಲಯವನ್ನು ಮುನ್ನಡೆಸುವ ಕಾರ್ಯನಿರ್ವಾಹಕ ಮಂಡಳಿಗೆ ವಿಶ್ವವಿದ್ಯಾಲಯದ ಕುಲಾಧಿಪತಿಯೂ ಆಗಿರುವ ರಾಜ್ಯಪಾಲ ವಜುಬಾಯಿವಾಲಾ ನಾವನಿದೇಶನ ಮಾಡಿ ಆದೇಶ ಹೊರಡಿಸಿದ್ದಾರೆ. ಶ್ರೀಯುತರು ಮೂಲತಃ ಅಥಣಿ ತಾಲ್ಲೂಕಿನ ಐನಾಪುರ ಗ್ರಾಮದವರು, ಮೊದಲಿನಿಂದಲೂ ರಾಜಕೀಯ ಮತ್ತು ಸಾಮಾಜಿಕ ಕ್ಷೇತ್ರದಲ್ಲಿ ತಮ್ಮನ್ನು ತೊಡಗಿಸಿಕೊಂಡಿರುವ ಇವರು ಈ ಹಿಂದೆ ರಾಣಿ ಚನ್ನಮ್ಮ ವಿಶ್ವವಿದ್ಯಾಲಯದ ಸಿಂಡಿಕೇಟ ಸದಸ್ಯರಾಗಿ ಕಾರ್ಯ ನಿರ್ವಹಿಸಿದ್ದಾರೆ. ಶ್ರೀಯುತರ ನೇಮಕಕ್ಕೆ ಸಮಾಜದ ಬಹುತೇಕ ವರ್ಷ ವ್ಯಕ್ತವಾಗಿದೆ.

ಬೆಂಗಳೂರಿನಲ್ಲಿ ಏಳನೆಯ ರಾಜ್ಯ ಜೈನ ಶಿಕ್ಷಕರ ಸಮಾವೇಶ

ಬೆಂಗಳೂರು : ಆಚಾರ್ಯ ಶ್ರೀ ಜ್ಞಾನಸಾಗರ ಮುನಿ ಮಹಾರಾಜರ ಪ್ರೇರಣೆಯಿಂದ ಸ್ಥಾಪಿತವಾಗಿರುವ ಅಖಿಲ ಕರ್ನಾಟಕ ಜೈನ ಶಿಕ್ಷಕರ ವೇದಿಕೆಯ ಏಳನೆಯ ಸಮಾವೇಶವು ಕರ್ನಾಟಕದ ರಾಜಧಾನಿ ಬೆಂಗಳೂರಿನಲ್ಲಿ ಡಿಸೆಂಬರ್ 25ರಂದು ನಡೆಯಲಿದ್ದು, ಅದಕ್ಕಾಗಿ ಸಕಲ ಸಿದ್ಧತೆಗಳು ಪೂರ್ಣಗೊಂಡಿವೆ. ಅಂಗನವಾಡಿಯಿಂದ ಸ್ನಾತಕೋತ್ತರವರೆಗಿನ ಉದ್ಯೋಗದಲ್ಲಿರುವ ಹಾಗೂ ನಿವೃತ್ತ ಶಿಕ್ಷಕರುಗಳು ಈ ಸಮಾವೇಶದಲ್ಲಿ ಭಾಗವಹಿಸಬಹುದು. 2010ರಲ್ಲಿ ಆಚಾರ್ಯರ ಮಾರ್ಗದರ್ಶನದಲ್ಲಿ ಬೆಂಗಳೂರಿನಲ್ಲಿ ಮೊದಲ ಸಮಾವೇಶ ಪ್ರಾರಂಭವಾಗಿ ಬೆಳಗಾವಿ, ಮೈಸೂರು, ವಿಜಯಪುರ, ಮೂಡುಬಿದರೆ, ಹುಬ್ಬಳ್ಳಿಯಲ್ಲಿ ಯಶಸ್ವಿಯಾಗಿ ನಡೆದಿದ್ದು ಈಗ ಮತ್ತೆ ಬೆಂಗಳೂರಿನಲ್ಲಿ ನಡೆಯಲಿದೆ.

ವೇದಿಕೆಯ ಗೌರವ ಅಧ್ಯಕ್ಷರಾದ ಧರ್ಮಸ್ಥಳ ಶ್ರೀ ಸುರೇಂದ್ರಕುಮಾರವರ ಮಾರ್ಗದರ್ಶನದಲ್ಲಿ “ಕರ್ನಾಟಕ ಜೈನ ಭವನ” ದಲ್ಲಿ ನಡೆಯಲಿರುವ ಸಮಾವೇಶವನ್ನು ಜೈನ ವಿಶ್ವವಿದ್ಯಾಲಯದ ಸ್ಥಾಪಿತ ಅಧ್ಯಕ್ಷರಾದ ಡಾ. ಚೇನರಾಜ ಜೈನ ಉದ್ಘಾಟಿಸಲಿದ್ದಾರೆ. ಮೈಸೂರು ವಿಶ್ವವಿದ್ಯಾಲಯದ ಕುವೆಂಪು ಕನ್ನಡ ಅಧ್ಯಯನ ಸಂಸ್ಥೆಯ ನಿರ್ದೇಶಕರಾದ ಡಾ. ಪ್ರೀತಿ ಶುಭಚಂದ್ರವರು ಮುಖ್ಯ ಉಪನ್ಯಾಸ ಮಾಡಲಿದ್ದಾರೆ. ಗೋಷ್ಠಿಗಳು, ಸನ್ಮಾನ ಕಾರ್ಯಕ್ರಮ, ಸಾಂಸ್ಕೃತಿಕ ಕಾರ್ಯಕ್ರಮಗಳು ನಡೆಯಲಿವೆ. ದೂರದ ಊರುಗಳಿಂದ ಬರುವ ಶಿಕ್ಷಕರಿಗೆ ವಸತಿ ವ್ಯವಸ್ಥೆ ಕಲ್ಪಿಸಲಾಗುವುದು. ಇದಕ್ಕಾಗಿ ಮುಂಚಿತವಾಗಿ ಸಂಪರ್ಕಿಸಬೇಕು. ವಸತಿಗಾಗಿ ಸಂಪರ್ಕ ಶ್ರೀಮತಿ ರಜನಿ-9108163148, ಶ್ರೀಮತಿ ಪದ್ಮಶ್ರೀ-9980511285, ಶ್ರೀ ಎನ್.ಬ್ರಹ್ಮದೇವ-9945501391.

ವಾರ್ಷಿಕ ದೀಪೋತ್ಸವ-2017

ಮೋರಗೇರಿ : ಇಲ್ಲಿಯ ಶ್ರೀ ಬ್ರಹ್ಮದೇವರ 2017ರ ವಾರ್ಷಿಕ ದೀಪೋತ್ಸವವನ್ನು ಜನವರಿ 15, 2017 ರ ಭಾನುವಾರದಂದು ಅತ್ಯಂತ ವೈಭವಯುತವಾಗಿ ಜರುಗಲಿದೆ. ಅಂದು ಮಧ್ಯಾಹ್ನ 11 ಗಂಟೆಯಿಂದ ಶ್ರೀ ಬ್ರಹ್ಮದೇವರಿಗೆ ಪಂಚಾಮೃತ ಅಭಿಷೇಕಗಳು ಆಗಮೋಕ್ತವಾಗಿ ಪೂಜಾ ವಿಧಿ-ವಿಧಾನಗಳು ನೆರವೇರಲಿವೆ. ನಂತರ ಮೂರ್ತಿಯನ್ನಿಟ್ಟು ಅಲಂಕರಿಸಲಾಗುವುದು. ಅಂದಿನ ಸಂಘ ಸಂತರ್ಪಣೆಯನ್ನು ಶ್ರೀ ದೇವೇಂದ್ರಪ್ಪ ಜೈನ್ ಮತ್ತು ಶ್ರೀಮತಿ ಶಾಂತ ದೇವೇಂದ್ರಪ್ಪ ಚಿಗಟೇರಿವರು ಏರ್ಪಡಿಸಲಿರುವರು. ಹರಪನಹಳ್ಳಿಯಿಂದ ಮೋರಗೇರಿಗೆ ಹೋಗಿ ಬರಲು ವಾಹನದ ವ್ಯವಸ್ಥೆಯನ್ನು ಶ್ರೀಮತಿಯವರಾದ ಜೆ. ಪದ್ಮಾವತಿ ಜಿನದತ್ತಪ್ಪ, ಜಯಶ್ರೀ ಪದ್ಮನಾಭ ಹೆಚ್. ಮತ್ತು ವನಜಾಕ್ಷಿ ಹೆಚ್. ಸಣ್ಣ ಇವರು ವಹಿಸಿಕೊಳ್ಳಲಿದ್ದಾರೆ. ಸಾಯಂಕಾಲ 6-30 ಗಂಟೆಯಿಂದ ನೂರಾರು ದೀಪಗಳನ್ನು ಬೆಳಗಿಸಿ ದೀಪೋತ್ಸವವನ್ನು ಆಚರಿಸಲಾಗುವುದು. ಹೆಚ್ಚಿನ ಸಂಖ್ಯೆಯಲ್ಲಿ ಭಕ್ತಾದಿಗಳು ಆಗಮಿಸಿ ಶ್ರೀ 1008 ಶಿವಲನಾಥ ತೀರ್ಥಂಕರ ಶ್ರೀ ಬ್ರಹ್ಮದೇವ ಯಕ್ಷ ಮತ್ತು ಮಾನವಿ ಯಕ್ಷಿ ಕೃಪೆಗೆ ಪಾತ್ರರಾಗಬೇಕೆಂದು ಕೋರಲಾಗಿದೆ.

ಅನಂತನೋಂಪಿ ಉದ್ಯಾಪನಾ ಮಹೋತ್ಸವ

ಲಕ್ಷ್ಮೀಶ್ವರ : ಐತಿಹಾಸಿಕ ನಗರ ಗದಗ ಜಿಲ್ಲೆಯ ಲಕ್ಷ್ಮೀಶ್ವರದಲ್ಲಿನ ಭಗವಾನ್ ಶ್ರೀ 1008 ಅನಂತನಾಥ ಸ್ವಾಮಿ ಬಸದಿಯಲ್ಲಿ ಪ್ರಪ್ರಥಮ ಬಾರಿಗೆ ಅನಂತನೋಂಪಿ ಉದ್ಯಾಪನೆಯ ಕಾರ್ಯಕ್ರಮವನ್ನು ಫೆ. 8, ಹಾಗೂ 9, 2017ನೇಯ ಬುಧವಾರ ಮತ್ತು ಗುರುವಾರದ ಶುಭದಿನದಂದು ಪರಮಪೂಜ್ಯ 108 ಪುಣ್ಯಸಾಗರಜೀ ಮುನಿಮಹಾರಾಜರ ಹಾಗೂ ಪರಮಪೂಜ್ಯ ಕ್ಷುಲ್ಲಕರತ್ನ 105 ಶ್ರೀ ಸುಧರ್ಮಗುಪ್ತಿ ಮಹಾರಾಜರ ಹಾಗೂ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ, ಮಾರ್ಗದರ್ಶನ ಹಾಗೂ ನೇತೃತ್ವದಲ್ಲಿ ಪೂಜಾ ಕಾರ್ಯಕ್ರಮಗಳು ನೆರವೇರಲಿವೆ ಎಂದು ದಿಗಂಬರ ಜೈನ ಸಮಾಜದ ಅಧ್ಯಕ್ಷರು ತಿಳಿಸಿದ್ದಾರೆ.

ವಾರ್ಷಿಕ ಪೂಜಾ ಮಹೋತ್ಸವ

ಪೆನುಕೊಂಡ : ಇಲ್ಲಿಯ ಶ್ರೀ ಪಚ್ಚಿಪಾರ್ಶ್ವನಾಥ ಸ್ವಾಮಿ ದೇವಸ್ಥಾನದ ವಾರ್ಷಿಕ ಪೂಜೆಯು ನ. 27ರ ಭಾನುವಾರದಂದು ಅದ್ಧೂರಿಯಾಗಿ ನೆರವೇರಿತು. ನರಸಿಂಹರಾಜಪುರದ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಗಳವರು ಪಾವನ ಸಾನಿಧ್ಯ ವಹಿಸಿದ್ದರು. ಧಾರ್ಮಿಕ ಸೇವಾಕರ್ತರಾದ ಬೆಂಗಳೂರಿನ ಶ್ರೀ ಪ್ರಸನ್ನಯ್ಯನವರು ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದರು. ಚಕ್ರೇಶ್ವರಿ ಸಮಾಜದ ಕಾರ್ಯಕಾರಿ ಸಮಿತಿಯ ಸರ್ವಸದಸ್ಯರು ಭಾಗವಹಿಸಿದ್ದರು. ಕುರೂಡಿ ದೇವಸ್ಥಾನದ ಪುರೋಹಿತ ಪ್ರತಿಷ್ಠಾಚಾರ್ಯ ಜಿನಚಂದ್ರಯ್ಯನವರ ಮಾರ್ಗದರ್ಶನದಲ್ಲಿ ಶಾಸ್ತ್ರೋಕ್ತವಾಗಿ ಪೂಜಾಕಾರ್ಯಗಳನ್ನು ನೆರವೇರಿಸಲಾಯಿತು. ಬೆಂಗಳೂರು, ತುಮಕೂರು ಹಾಗೂ ಗೌರಿಬಿದನೂರು ಸ್ಥಳಗಳಿಂದ ವಾಹನ ಸೌಲಭ್ಯ ಕಲ್ಪಿಸಿದ್ದರಿಂದ ಹೆಚ್ಚಿನ ಸಂಖ್ಯೆಯಲ್ಲಿ ಭಕ್ತಾದಿಗಳು ಪೂಜಾ ಸಮಾರಂಭದಲ್ಲಿ ಭಾಗಿಯಾಗಲು ಅನುಕೂಲವಾಯಿತು.

ನಂತರ ನಡೆದ ಸಭಾ ಕಾರ್ಯಕ್ರಮದಲ್ಲಿ ಸಾಧಕರಿಗೆ ಸನ್ಮಾನಿಸಲಾಯಿತು. ಸಭೆಯನ್ನು ಉದ್ದೇಶಿಸಿ ಶ್ರೀ ಬಿ. ಪ್ರಸನ್ನಯ್ಯನವರು ಮಾತನಾಡಿ ಶ್ರಾವಕರೇ ಇಲ್ಲದ ಸ್ಥಳದಲ್ಲಿ ಪುರಾತನ ಜಿನಮಂದಿರಕ್ಕೆ ಸುಂದರ ರೂಪ ನೀಡಿ ಸುವ್ಯವಸ್ಥಿತವಾಗಿ ನಿರ್ವಹಿಸುತ್ತಿರುವ ವ್ಯವಸ್ಥಾಪಕರನ್ನು ಅಭಿನಂದಿಸಿದರು. ಸಭೆಯ ಅಧ್ಯಕ್ಷತೆಯನ್ನು ಶ್ರೀ ಆರ್.ಜೆ. ಅನಂತರಾಜಯ್ಯನವರು ವಹಿಸಿದ್ದರು.

ಶ್ರೀ ಎಸ್. ಜಿತೇಂದ್ರ ಕುಮಾರ್ ಅಭಿನಂದನಾ ಹಾಗೂ 'ರೂವಾಲಿ' ಅಭಿನಂದನಾ ಗ್ರಂಥ ಲೋಕಾರ್ಪಣೆ ಸಮಾರಂಭ

1ನೇ ಪುಟದಿಂದ ಸಮಾರಂಭದಲ್ಲಿ ಶ್ರೀ ಎಸ್. ಜಿತೇಂದ್ರ ಕುಮಾರ್‌ರವರ ಕುರಿತು ಹೊರತಂದಿರುವ 600 ಪುಟಗಳ ಅಭಿನಂದನಾ ಗ್ರಂಥ ರೂವಾಲಿಂಕುಂನು ಧ'ರ್ಮಸ್ಥಳದ ಧರ್ಮಾಧಿಕಾರಿ ಡಿ. ವೀರೇಂದ್ರ ಹೆಗ್ಗಡೆ ಯವರು ಲೋಕಾರ್ಪಣೆ ಮಾಡಿದರು. ಅಭಿನಂದನಾ ಸಮಿತಿಯ ವತಿಯಿಂದ ಶ್ರೀ ಎಸ್. ಜಿತೇಂದ್ರ ಕುಮಾರ್‌ರವರಿಗೆ 'ಸೇವಾ ಸಾರ್ವಭೌಮ' ಎಂಬ ಬಿರುದನ್ನು ನೀಡಿ ಗೌರವಿಸಲಾಯಿತು.

ಧರ್ಮದ ಋಣ ತೀರಿಸುತ್ತಿರುವ ಜಿತೇಂದ್ರಕುಮಾರ್‌ರವರ ಕಾರ್ಯದಲ್ಲಿ ತ್ಯಾಗ ಮತ್ತು ಬದ್ಧತೆ ಇದೆ. ಜೀವನವನ್ನು ಗಂಧದಂತೆ ಸೆವೆಸಿ ಸಮಾಜಕ್ಕೆ ಮಾಡಿ ಯಾಗಿದ್ದಾರೆ. ಶಾಂತಿರಾಜ ಶಾಸ್ತ್ರಿಯವರ ಮಹಾಪುರಾಣ ಕೃತಿಯನ್ನು ಮುಂದಿನ ಪೀಳಿಗೆಗೆ ಸಂರಕ್ಷಿಸುವ ಕೆಲಸ ಮಾಡಿದ್ದಾರೆ ಎಂದು ಮೆಚ್ಚುಗೆ ವ್ಯಕ್ತಪಡಿಸಿದರು.

ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಶ್ರೀಯುತರು ಶ್ರೀಕ್ಷೇತ್ರ ಹೊಂಬುಜದಲ್ಲಿ ಸಲ್ಲಿಸಿದ ಸಾಮಾಜಿಕ, ಧಾರ್ಮಿಕ ಸೇವಾ ಕಾರ್ಯವನ್ನು ಸ್ಮರಿಸಿ 'ಧರ್ಮದಿವಾಕರ' ಎಂಬ ಬಿರುದಾಂಕಿತವನ್ನು ನೀಡಿ ಗೌರವಿಸಿದರು.

ಶ್ರವಣಬೆಳಗೊಳ, ಕನಕಗಿರಿ, ಆರಂಹಗಿರಿ, ಕಂಬದಹಳ್ಳಿ ಹೊಂಬುಜ, ಎನ್.ಆರ್.ಪುರ ವರೂರಿನ ಜಿನ ಮಠಗಳ ಸ್ವಸ್ತಿಶ್ರೀ ಭಟ್ಟಾರಕರುಗಳು ಶುಭ ಹಾರೈಸಿದರು.

ಸಮ್ಮೇದ ಶಿಖರ್ಜಿಯಲ್ಲಿ ಬೃಹತ್ ಶ್ರೀ ಸಿದ್ಧಚಕ್ರ ವಿಧಾನ

ಪ್ರಸಕ್ತ ವರ್ಷದ ಬೃಹತ್ ಶ್ರೀ ಸಿದ್ಧಚಕ್ರ ಮಹಾಮಂಡಲ ವಿಧಾನವನ್ನು ಮಹಾನ್ ಅತಿಶಯ ಹಾಗೂ ಶಾಶ್ವತ ಕ್ಷೇತ್ರವಾದ ಶ್ರೀ ಸಮ್ಮೇದ ಶಿಖರ್ಜಿಯಲ್ಲಿ ದ್ವಿತೀಯ ಬಾರಿಗೆ ಬೆಂಗಳೂರು ಮತ್ತು ಅಳದಂಗಡಿಯ ಶ್ರೀ ಶಾಂತಿನಾಥ ಸಮ್ಮೇದ ಶಿಖರ್ಜಿ ಯಾತ್ರಾ ಸಂಘದ ವತಿಯಿಂದ ಜು. 10, 2017 ರಿಂದ ಜು. 18, 2017ರವರೆಗೆ ಬೃಹತ್ ಶ್ರೀ ಸಿದ್ಧಚಕ್ರ ವಿಧಾನವನ್ನು ಮುನಿಗಳ ಮತ್ತು ಸ್ವಸ್ತಿಶ್ರೀ ಭಟ್ಟಾರಕ ಸ್ವಾಮೀಜಿಗಳವರ ಮಾರ್ಗದರ್ಶನದಲ್ಲಿ ಪೂಜಾ ಕಾರ್ಯಕ್ರಮವನ್ನು ಏರ್ಪಡಿಸಲಾಗಿದೆ. ಹೆಸರು ನೋಂದಾಯಿಸಲು ಕೊನೆಯ ದಿನಾಂಕ 25-03-2017. ರೂ. 3000/- ಮುಂಗಡ ಹಣವನ್ನು ಪಾವತಿಸಬೇಕು. ಹೆಚ್ಚಿನ ಮಾಹಿತಿಗಾಗಿ ವರ್ಧಮಾನ ಇಂದ್ರರು-9448870675, ಸಿಂಹಸೇನ ಇಂದ್ರರು-7760038744.

ಗುರುದೇವ ಪತ್ರಿಕೆಗೆ ಚಂದಾದಾರರಾಗಿರಿ

ಗುರುದೇವ ಪತ್ರಿಕೆಗೆ ಚಂದಾದಾರರಾಗಿರಿ

ಅಂತ ಕ್ರಿಯಾಧಿಕರಣಂ ತಪಃ ಫಲಂ ಸಕಲದರ್ಶನಃಸ್ತುವತೇ |
ತಸ್ಮಾದ್ಯವದ್ಭವಂ ಸಮಾಧಿಮರಣೇ ಪ್ರಯತಿತವ್ಯಮ್ ||

-ರುಶ್ವಾ (123)

ಜಿನ-ದಿನಿ

ಅರ್ಥ : ಮನುಷ್ಯ ಜನ್ಮದ ಸಾರ್ಥಕತೆಯೆಂದರೆ ಅಂತಿಮವಾಗಿ ಸನ್ಯಾಸನ (ವೈರಾಗ್ಯ) ಹೊಂದಿ ಸಮಾಧಿ ಮರಣ ಹೊಂದುವುದೇ ಆಗಿದೆ. ಹಾಗಾಗಿ ಆ ಮಾರ್ಗದಲ್ಲಿ ಪ್ರಯತ್ನಶೀಲರಾಗಬೇಕು.

ಬರಅರುವ ಪರ್ವದಿನಗಳು

ದುರ್ಮುಖಿನಾಮ ಸಂವತ್ಸರದ

ಮಾರ್ಗಶಿರ ಮಾಸ ಕೃಷ್ಣಪಕ್ಷ ಚತುರ್ಥಿಯಿಂದ ಚತುರ್ಥಿಯವರೆಗೆ

ಮಾರ್ಗಶಿರ ಮಾಸ

- ಡಿ. 18 ಭಾನು-ಪಂಚಮಿ-ಆಶ್ಲೇಷ
- ಡಿ. 19 ಸೋಮ-ಷಷ್ಠಿ-ಮಘಾ
- ಡಿ. 20 ಮಂಗಳ-ಸಪ್ತಮಿ-ಪೂರ್ವಾ
- ಡಿ. 21 ಬುಧ-ಅಷ್ಟಮಿ-ಉತ್ತರ
- ಡಿ. 22 ಗುರು-ತದಿಗೆ-ಹಸ್ತ
- ಡಿ. 23 ಶುಕ್ರ-ದಶಮಿ-ಚಿತ್ತ, ವರ್ಧಮಾನ ದೀಕ್ಷಾ ಕಲ್ಯಾಣ
- ಡಿ. 24 ಶನಿ-ಏಕಾದಶಿ-ಸ್ವಾತಿ
- ಡಿ. 25 ಭಾನು-ದ್ವಾದಶಿ-ವಿಶಾಖ
- ಡಿ. 26 ಸೋಮ-ದ್ವಾದಶಿ-ಅನುರಾಧ
- ಡಿ. 27 ಮಂಗಳ-ತ್ರಯೋದಶಿ-ಅನುರಾಧ
- ಡಿ. 28 ಬುಧ-ಚತುರ್ದಶಿ-ಜೇಷ್ಠಾ
- ಡಿ. 29 ಗುರು-ಅಮವಾಸ್ಯೆ-ಮೂಲ
- ಪುಷ್ಯಮಾಸ
- ಡಿ. 30 ಶುಕ್ರ-ಪ್ರತಿಪದ-ಪೂ.ಷಾ
- ಡಿ. 31 ಶನಿ-ಬಿದಿಗೆ-ಉ.ಷಾ.
- ಜ. 01 ಭಾನು-ತದಿಗೆ-ಶ್ರವಣ
- ಜ. 02 ಸೋಮ-ಚತುರ್ಥಿ-ಧನಿಷ್ಯ, ಅಕ್ಕಿರಾಮ ಪುರದಲ್ಲಿ ವಾರ್ಷಿಕ ಪೂಜೆ
- ಜ. 03 ಮಂಗಳ-ಪಂಚಮಿ-ಶತಭಿಷ, ಭ|| ಅಭಿನಂದನರ ಕೇವಲಜ್ಞಾನ ಕಲ್ಯಾಣ
- ಜ. 04 ಬುಧ-ಷಷ್ಠಿ-ಮೂ.ಭಾ.
- ಜ. 05 ಗುರು-ಸಪ್ತಮಿ-ಉ.ಭಾ.
- ಜ. 06 ಶುಕ್ರ-ಅಷ್ಟಮಿ-ರೇವತಿ
- ಜ. 07 ಶನಿ-ನವಮಿ-ಅಶ್ವಿನಿ
- ಜ. 12 ಗುರು-ಹುಣ್ಣಿಮೆ-ಪುನರ್ವಸು
- ಜ. 13 ಶುಕ್ರ-ಪ್ರತಿಪದ-ಪುಷ್ಯ
- ಜ. 14 ಶನಿ-ಬಿದಿಗೆ-ಆಶ್ಲೇಷ, ಮಕರ ಸಂಕ್ರಾಂತಿ, ಕುಂದಾದ್ರಿಯ ವಾರ್ಷಿಕ ಜಾತ್ರಾ ಮಹೋತ್ಸವ
- ಜ. 15 ಭಾನು-ತದಿಗೆ-ಮಘಾ
- ಜ. 16 ಸೋಮ-ಚತುರ್ಥಿ-ಪೂರ್ವಾ

ಹಟ್ಟಿಯಂಗಡಿ ಜೈನಕ್ಷೇತ್ರದಲ್ಲ ಕಾರ್ತಿಕ ದೀಪೋತ್ಸವ



ಹಟ್ಟಿಯಂಗಡಿ : ಕುಂದಾಪುರ ತಾಲ್ಲೂಕಿನ ಅತಿಶಯ ಜೈನ ಕ್ಷೇತ್ರದಲ್ಲಿ ನ. 25 ರಂದು ಶುಕ್ರವಾರ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಮಾರ್ಗದರ್ಶನದಲ್ಲಿ ಕಾರ್ತಿಕ ಮಾಸ ದೀಪೋತ್ಸವ ಕಾರ್ಯಕ್ರಮವು ಆರಾಧನೆ, ಮಹಾಶಾಂತಿ ವಿಧಾನ, ವಿಶೇಷ ದೀಪಾರಾಧನೆ ಪೂಜೆ ಹಾಗೂ ರಾತ್ರಿ ಸರ್ವಾಷ್ಟಯುಕ್ತ ಉತ್ಸವವು ಊರ ಪರವೂರ ಭಕ್ತರ ಸಮ್ಮುಖದಲ್ಲಿ ವಿಜೃಂಭಣೆಯಿಂದ ನೆರವೇರಿತು. ಕ್ಷೇತ್ರದ ಪುರೋಹಿತರಾದ ಶ್ರೀ ಹೆಚ್. ಚಂದ್ರರಾಜೇಂದ್ರ ರವರು ಪೂಜಾ ಕಾರ್ಯಗಳನ್ನು ನೆರವೇರಿಸಿದರು.



ದಾನ ನೀಡಿದವರ ವಿವರ

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

1. ಶ್ರೀ ಎಸ್.ಪಿ. ವರಪ್ರಸಾದ್, ಬೆಂಗಳೂರು 1.000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಜಿನ ಭಜನಾ ಸ್ಪರ್ಧೆ



ಧಾರವಾಡ : 2017 ಜನವರಿ ತಿಂಗಳ 7 ಮತ್ತು 8 ರಂದು ಬೆಂಗಳೂರಿನಲ್ಲಿ ಭಾರತೀಯ ಜೈನ್ ಮಿಲನಿನ ವಲಯ-8 ರ ವತಿಯಿಂದ ಜಿನ ಭಜನಾ ಸ್ಪರ್ಧೆಯನ್ನು ಆಯೋಜಿಸಲಾಗಿದೆ. ಇದರ ಅಂಗವಾಗಿ ಭಾರತೀಯ ಜೈನ್ ಮಿಲನಿನ ಧಾರವಾಡ ವಿಭಾಗದ ಜಿನ ಭಜನಾ ಸ್ಪರ್ಧೆಯು ನವಂಬರ್ 27 ರಂದು ಎಸ್.ಡಿ.ಎಮ್. ಆಸ್ಪತ್ರೆಯ ಈಶಾವಾಸ್ಯಂ ಸಭಾಂಗಣದಲ್ಲಿ ನಡೆಯಿತು.

ಭಜನಾ ಸ್ಪರ್ಧೆಯ ಉದ್ಘಾಟನೆಯನ್ನು ಜ್ಯೋತಿ ಪ್ರಜ್ವಲನೆ ಮಾಡುವುದರೊಂದಿಗೆ ಶ್ರೀಮತಿ ಪದ್ಮಲತಾ ನಿರಂಜನಕುಮಾರ್ ನೆರವೇರಿಸಿದರು. ಸ್ಪರ್ಧೆಯಲ್ಲಿ ಉತ್ತರ ಕರ್ನಾಟಕದ ವಿವಿಧ ಭಾಗಗಳಿಂದ ಬಂದ 18 ಭಜನಾ ತಂಡಗಳು ಭಾಗವಹಿಸಿದ್ದವು. ನಾಲ್ಕು ವಿಜೇತ ತಂಡಗಳಿಗೆ ಬಹುಮಾನ ನೀಡಲಾಯಿತು. ವಲಯಮಟ್ಟದ ಸ್ಪರ್ಧೆಯಲ್ಲಿ ಶುಭ ಹಾರೈಸಲಾಯಿತು.

ಯುವಜನರಲ್ಲಿ ಭಕ್ತಿ ಪ್ರಭಾವನೆಯ ಪುನರುತ್ಥಾನಗೊಳಿಸುವ ಹಾಗೂ ಭಜನೆಯ ಮೂಲಕ ಭಗವದ್ಭಕ್ತಿಯನ್ನು ಮಾಡುವ ಉದ್ದೇಶದಿಂದ ಈ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗಿದೆ. ಮಕ್ಕಳಲ್ಲಿ ಹಾಗೂ ಯುವಕರಲ್ಲಿ ನಮ್ಮ ಸಂಸ್ಕೃತಿಯ ಪಾಲನೆ ಉಳಿಸಿ-ಬೆಳೆಸುವ ಧ್ಯೇಯವನ್ನೂ ಹೊಂದಲಾಗಿದೆ.

ಜೈನ್ ಮಿಲನಿನ ವಲಯ-8 ರ ಅಧ್ಯಕ್ಷ ಶ್ರೀ ಇ.ವಿ ಅಜ್ಜಪ್ಪ ಸಭೆಯ ಅಧ್ಯಕ್ಷತೆ ವಹಿಸಿದ್ದರು ಮತ್ತು ಪ್ರಧಾನ ಕಾರ್ಯದರ್ಶಿ ಸುಮತಿಕುಮಾರ್ ಮುಖ್ಯ ಅತಿಥಿಗಳಾಗಿದ್ದರು. ಶ್ರೀ ಕೆ. ಜಿನೇಂದ್ರ ಪ್ರಸಾದರು ಸ್ವಾಗತಿಸಿ ಪ್ರಸ್ತಾವಿಸಿದರು. ವಿ. ಜೀವಂಧರ ಕುಮಾರ್ ಸ್ಪರ್ಧಾ ನಿಯಮಾವಳಿಗಳ ವಿವರ ನೀಡಿದರು. ಅಶೋಕ ಬಾಳೆಕಾಯಿ ವಂದನಾರ್ಪಣೆಗೈದರು. ನಾಗಕುಮಾರ್ ಜೈನ್ ನಿರೂಪಿಸಿದರು.

ಶಾಲಾ ನೂತನ ಕೊಠಡಿಗಳ ಲೋಕಾರ್ಪಣೆ ಹಾಗೂ ಆಡಳಿತ ಹಸ್ತಾಂತರ ಸಮಾರಂಭ



ಹಾರಿಗಿ : ಶ್ರೀ ಹೊಂಬುಜ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್ ಹಾಗೂ ಹಾರಿಗಿಯ ಶ್ರೀ ನೇಮಿನಾಥ ಚಾರಿಟೆಬಲ್ ಟ್ರಸ್ಟ್‌ನ ವತಿಯಿಂದ ನಡೆಯುತ್ತಿರುವ ಜ್ಞಾನಭಾರತಿ ಕಿರಿಯ ಪ್ರಾಥಮಿಕ ಶಾಲೆಯ ನೂತನ ಕೊಠಡಿಗಳ ಲೋಕಾರ್ಪಣೆ ಮತ್ತು ಆಡಳಿತ ಹಸ್ತಾಂತರ ಸಮಾರಂಭವು ಹಾರಿಗಿಯ ಜ್ಞಾನಭಾರತಿ ಶಾಲಾ ಆವರಣದಲ್ಲಿ ನ. 12, 2016ನೇ ಶನಿವಾರದಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯದಲ್ಲಿ ನೆರವೇರಿತು.

ಅಂದು ಶಿವಮೊಗ್ಗ ಜಿಲ್ಲಾ ಪಂಚಾಯತ್‌ನ ಸದಸ್ಯರಾದ ಶ್ರೀ ಕಾಗೋಡು ಅಣ್ಣಾಜಿಯವರು ಬಾಲವನವನ್ನು ಉದ್ಘಾಟಿಸಿದರು. ಸಮಾರಂಭದ ಅಧ್ಯಕ್ಷತೆಯನ್ನು ಹಾರಿಗಿಯ ಎನ್.ಟಿ.ಸಿ. ಅಧ್ಯಕ್ಷರಾದ ಶ್ರೀ ಕೆ.ಡಿ. ಜಿನದತ್ತ ಜೈನ್ ವಹಿಸಿದರು.

ಹಳೇ ವಿದ್ಯಾರ್ಥಿಗಳ ಸಮಾವೇಶ ಮತ್ತು ನೂತನ ಕೊಠಡಿಗಳ ಲೋಕಾರ್ಪಣೆ

“ಪದವಿ ಶಿಕ್ಷಣದ ಜೊತೆಗೆ ಪರಿಪೂರ್ಣ ಶಿಕ್ಷಣವೂ ಅಗತ್ಯ”

—ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನಾ ಭಟ್ಟಾರಕ ಸ್ವಾಮೀಜಿಗಳವರು



ಬೆಳಗಾವಿ : ಇಂದಿನ ಮಕ್ಕಳಿಗೆ ಪದವಿ ಪೂರ್ಣ ಶಿಕ್ಷಣದ ಜೊತೆಗೆ ಪರಿಪೂರ್ಣ ಶಿಕ್ಷಣ ನೀಡುವುದು ಎಲ್ಲರ ಕರ್ತವ್ಯವಾಗಿದೆಯೆಂದು ಬಸ್ತಿಮಠದ ಲಕ್ಷ್ಮೀಸೇನ ಭಟ್ಟಾರಕ ಸ್ವಾಮೀಜಿಗಳವರು ಹೇಳಿದರು.

ಭಾನುವಾರ ದಕ್ಷಿಣಭಾರತ ಜೈನಸಭೆಯ ಮಾಣಿಕವಾಗಿ ದಿಗಂಬರ ಜೈನ ಬೋರ್ಡ್‌ನ ಶತಮಾನೋತ್ಸವ ವರ್ಷಾಚರಣೆ ಅಂಗವಾಗಿ ಹಮ್ಮಿಕೊಳ್ಳಲಾದ ಬೋರ್ಡ್‌ನ ಮಾಜಿ ವಿದ್ಯಾರ್ಥಿಗಳ ಸಮಾವೇಶ, ದಿ. ಅಣ್ಣಾರಾವ ಫ. ಚೌಗುಲೆರವರ ಪುತ್ಥಳಿ ಅನಾವರಣ ಮತ್ತು ಡಾ. ಆ.ನೇ. ಉಪಾಧ್ಯೆ ಗ್ರಂಥಾಲಯ ಮತ್ತು ನೂತನ ಕೊಠಡಿಗಳ ಲೋಕಾರ್ಪಣೆ ಕಾರ್ಯಕ್ರಮ ಸಮಾರೋಪ ಸಮಾರಂಭದ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದರು.

ಸಮಾರಂಭದ ಅಧ್ಯಕ್ಷತೆ ವಹಿಸಿ ಮಾತನಾಡಿದ ದಕ್ಷಿಣಭಾರತ ಜೈನಸಭೆಯ ಚೇರಮನ್ ಸಾಗರ ಚೌಗುಲೆ ಮಾತನಾಡಿ, ಜೈನ ಸಮಾಜದ ಅಭಿವೃದ್ಧಿಗಾಗಿ ದಕ್ಷಿಣಭಾರತ ಜೈನಸಭೆ ಸಾಕಷ್ಟು ಕಾರ್ಯಗಳನ್ನು ಮಾಡುತ್ತ ಬಂದಿದ್ದು, ಜೈನ ಸಮಾಜದ ಯುವಕರಿಗೆ ವಿಶೇಷ ಯೋಜನೆಗಳನ್ನು ರೂಪಿಸಿ ಅವುಗಳ ಅನುಷ್ಠಾನಕ್ಕೆ ಬದ್ಧವಾಗಿದೆ ಎಂದರು. ಸಮಾರಂಭದಲ್ಲಿ ಸಮಾರೋಪ ಭಾಷಣವನ್ನು ಡಾ. ಶಾಂತಿನಾಥ ದಿಬ್ಬದರವರು ಮಾಡಿದರು.

ದಕ್ಷಿಣ ಭಾರತ ಜೈನ ಸಭೆಯ ಮುಖ್ಯಮಹಾಮಂತ್ರಿ ಡಾ. ಅಜಿತ ಪಾಟೀಲರವರು ಜೈನ ಸಿದ್ಧಾಂತಗಳಲ್ಲಿ ವಿಜ್ಞಾನ ಹಾಗೂ ವೈದ್ಯಕೀಯ ಗುಣಗಳು ಕುರಿತು ಹಾಗೂ ಗೊಮ್ಮಟವಾಣಿ ಸಂಪಾದಕರಾದ ಎಸ್.ಎನ್. ಅಶೋಕಕುಮಾರರವರು ಜೈನ ಸಮಾಜ ಮತ್ತು ಜಾಗೃತಿ ಕುರಿತು ವಿಶೇಷ ಉಪನ್ಯಾಸ ನೀಡಿದರು.

6ನೇ ಪುಟಕ್ಕೆ

67ನೇ ಮಸ್ತಕಾಭಿಷೇಕ ಪೂಜಾ ಮಹೋತ್ಸವ



ಮೈಸೂರು: ಹುಣಸೂರು ತಾಲ್ಲೂಕಿನ ಬಿಳಿಗರೆ ಹೋಬಳಿ ಬೆಟ್ಟದೂರು ಸಮೀಪ ಇರುವ ಗೊಮ್ಮಟಗಿರಿಯ ಭಗವಾನ್ ಶ್ರೀ ಬಾಹುಬಲಿ ಸ್ವಾಮಿಯ 67ನೇ ಮಸ್ತಕಾಭಿಷೇಕವು ಸಹಸ್ರಾರು ಭಕ್ತರ ಜಯಘೋಷದ ನಡುವೆ ವಿಜೃಂಭಣೆಯಿಂದ ನೆರವೇರಿತು.

ಶ್ರೀಕೇತ್ರ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರ ಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ಪಾವನ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಪೂಜಾ ಕಾರ್ಯಗಳು ನಡೆದವು. 200 ಅಡಿ ಎತ್ತರದ ಬೆಟ್ಟದ ಮೇಲೆ ಪ್ರತಿಷ್ಠಾಪಿಸಲಾಗಿರುವ 16 ಅಡಿಯ ಮೂರ್ತಿಗೆ 108 ಕಳಶಾಭಿಷೇಕ ನೆರವೇರಿತು. ಕ್ಷೀರ, ಎಳನೀರು, ಕಲ್ಪಚೂರ್ಣ, ಅರಿಸಿನ, ಕನಕ, ಕಷಾಯ, ಚಂದನ, ಅಷ್ಟಗಂಧ ಅಭಿಷೇಕಗಳು ನೆರವೇರಿದವು. ವಿವಿಧ ಹೂಗಳ ಪುಷ್ಪವೃಷ್ಟಿ ಮಾಡಲಾಯಿತು. ಪೂರ್ಣ ಅಭಿಷೇಕದಿಂದ ಮಿಂದ ಮೂರ್ತಿಯನ್ನು ಕಂಡು ಪುನೀತರಾಗಿ ಭಕ್ತರು ಬಾಹುಬಲಿಯ ಜೈಕಾರದ ಮೂಲಕ ಸ್ತುತಿಗಳನ್ನು ಮೊಳಗಿಸಿದರು.

ಈ ಸಂದರ್ಭದಲ್ಲಿ ಪೂಜ್ಯ ಶ್ರೀಗಳವರು ಮಾತನಾಡಿ 67 ವರ್ಷಗಳಿಂದ ಮಸ್ತಕಾಭಿಷೇಕ ನಡೆಯುತ್ತಿದ್ದು, ಮೈಸೂರು, ಚಾಮರಾಜನಗರ, ಸೇರಿದಂತೆ ರಾಜ್ಯದ ಹಲವು ಜಿಲ್ಲೆಗಳಿಂದ ಮತ್ತು ಭಕ್ತರು ಹೆಚ್ಚಿನ ಸಂಖ್ಯೆಯಲ್ಲಿ ಪಾಲ್ಗೊಳ್ಳುತ್ತಿದ್ದಾರೆ. ಗೊಮ್ಮಟಗಿರಿಯು ಧಾರ್ಮಿಕವಾಗಿದ್ದು ರಾಜ್ಯದಲ್ಲೇ ಉತ್ತಮ ಯಾತ್ರಾಸ್ಥಳ, ಪ್ರವಾಸಿ ಮತ್ತು ಪ್ರೇಕ್ಷಣೀಯ ಸ್ಥಳವಾಗಿದೆ. ಸರ್ಕಾರ ಕ್ಷೇತ್ರದ ಅಭಿವೃದ್ಧಿಗೆ ಆದ್ಯತೆ ನೀಡಬೇಕು. ಸರ್ಕಾರದ ಸಹಾಯವನ್ನು ಪಡೆಯಲು ಸಮಾಜ ಕಾರ್ಯಪ್ರವೃತ್ತವಾಗಬೇಕೆಂದು ಹೇಳಿದರು. ಮುಖ್ಯ ಅತಿಥಿಗಳಾಗಿ ಹುಣಸೂರು ಕ್ಷೇತ್ರದ ಭಾರಿ ಮತ್ತು ಮದ್ಯಮ ಕೈಗಾರಿಕೆ ಹಾಗೂ ಪ್ರವಾಸೋದ್ಯಮ ಸಂಸದೀಯ ಕಾರ್ಯದರ್ಶಿಗಳಾದ ಶ್ರೀ ಮಂಜುನಾಥರವರು ಭಾಗವಹಿಸಿದ್ದರು. ಮೈಸೂರು ದಿಗಂಬರ ಜೈನ ಸಮಾಜದ ಅಧ್ಯಕ್ಷರಾದ ಶ್ರೀ ಎಂ.ಆರ್. ಸುನೀಲ್ ಕುಮಾರ್ ಹಾಗೂ ಅಖಿಲ ಕರ್ನಾಟಕ ಜೈನ ಮಹಿಳಾ ಒಕ್ಕೂಟದ ಕಾರ್ಯಾಧ್ಯಕ್ಷರು, ಪದ್ಮಶ್ರೀ ಮಹಿಳಾ ಸಮಾಜದ ಅಧ್ಯಕ್ಷರೂ ಆದ ಶ್ರೀಮತಿ ಶೀಲಾ ಅನಂತರಾಜರವರು ವಿಶೇಷ ಆಹ್ವಾನಿತರಾಗಿ ಭಾಗವಹಿಸಿದರು.


ವಿಶೇಷ ಅಂಚೆ ಲಕೋಟೆ ಲೋಕಾರ್ಪಣೆ



ಮೂಡಬಿದರೆ : ಸುಪ್ರಸಿದ್ಧ ಜೈನ ಕಾಶಿ ಮೂಡುಬಿದ್ರೆಯ ಸಾವಿಕ ಕಂಬದ ಬಸದಿ ಹಾಗೂ ವೇಣೂರಿನ ಶ್ರೀ ಬಾಹುಬಲಿಯ ಅಂಚೆಯ ಶಾಶ್ವತ ಮುದ್ರೆಯನ್ನು ಭಾರತೀಯ ಅಂಚೆ ಇಲಾಖೆಯು ಮೂಡಬಿದರೆ ಹಾಗೂ ವೇಣೂರಿನ ಅಂಚೆ ಕಛೇರಿಗಳಿಗೆ ಶಾಶ್ವತವಾಗಿ ಮನ್ನಣೆಯನ್ನು ನೀಡಿದೆ.

ಈ ಭವ್ಯ ಐತಿಹಾಸಿಕ ಜೈನ ಸಂಪ್ರದಾಯದ ಶಾಶ್ವತ ಅಂಚೆ ಮುದ್ರೆಗಳನ್ನು ವಿಶೇಷ ಲಕೋಟೆ ಹಾಗೂ ಕಾರ್ಡ್‌ಗಳನ್ನು ನ. 18, 2016 ರಂದು ಮೂಡಬಿದರೆ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳು ಆಶೀರ್ವದಿಸಿ ಬಿಡುಗಡೆಗೊಳಿಸಿದರು. ಈ ಅವಿಸ್ಮರಣೀಯ ಸಂದರ್ಭದಲ್ಲಿ ಅಂಚೆ ಇಲಾಖೆ ಪೋಸ್ಟ್ ಮಾರ್ಸರ್ ಜನರಲ್ ಶ್ರೀ ರಾಜೇಂದ್ರಕುಮಾರ, ಮೂಡಬಿದರೆ ಜೈನ ಮಠದ ಟ್ರಸ್ಟಿಗಳು, ಮೂಡಬಿದರೆ ಶ್ರೀಗಳ ಪ್ರೇರಣೆಯೊಂದಿಗೆ ಹಾಗೂ ಮಾರ್ಗದರ್ಶನದೊಂದಿಗೆ ಈ ಐತಿಹಾಸಿಕ ಕಾರ್ಯದಲ್ಲಿ ವಿಶೇಷ ಸೇವೆ ಸಲ್ಲಿಸಿದ ಹುಬ್ಬಳ್ಳಿಯ ಶ್ರೀ ಮಹಾವೀರ ಕುಂದೂರ, ಶ್ರೀಕೃಷ್ಣಯ್ಯ, ಶ್ರೀ ಅನಂತರಾಜಭಟ್ ಹಾಗೂ ಅನೇಕ ಶ್ರಾವಕ-ಶ್ರಾವಕಿಯರು ಉಪಸ್ಥಿತರಿದ್ದರು.

ಇದೇ ಸಂದರ್ಭದಲ್ಲಿ ಡಾ. ಮೋಹನ ಆಳ್ವಾ ಇವರ ನೇತೃತ್ವದಲ್ಲಿ ನಡೆದ ಮೂಡುಬಿದರೆಯ ಆಳ್ವಾಸ್ ನುಡಿಸಿರಿಯಲ್ಲೂ ಕೂಡ ವಿಶೇಷ ಲಕೋಟೆ ಹಾಗೂ ಕಾರ್ಡ್‌ಗಳನ್ನು ಲೋಕಾರ್ಪಣೆ ಮಾಡಲಾಯಿತು.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

ದೇವರು, ಧರ್ಮ ಮತ್ತು ಧರ್ಮಾತ್ಮ (ಸಂತ) ರು

ಧರ್ಮಾತ್ಮರೇ, ಭಾರತವು ನಾನಾ ಧರ್ಮ ಮತ್ತು ದೇವರುಗಳ ಆರಾಧ್ಯ ಸ್ಥಾನ. ವಿಶ್ವದಲ್ಲಿ ಬೇರೆ ಧರ್ಮಗಳಿಗಿಂತ ಭಾರತೀಯ ಭೂಮಿಯಲ್ಲಿರುವ ಧರ್ಮಗಳು ಮನುಕುಲದ ಜೊತೆಗೆ ಅನ್ಯೋನ್ಯ ವಾಗಿರುವಂತಹವು. ಪ್ರತಿಯೊಂದು ಧರ್ಮವು ತನ್ನದೇ ಆದ ತತ್ವಾತ್ಮಗಳನ್ನು ಹೇಳುತ್ತದೆ. ಆಚರಣೆ, ಸಂಸ್ಕಾರಗಳು ಭಿನ್ನತೆಯಿರುತ್ತವೆ. ಭಾರತದಲ್ಲಿ ವಿಶೇಷವಾಗಿ ಷಡ್ ದರ್ಶನಗಳಾಗಿ ಧರ್ಮಗಳನ್ನು ಗುರುತಿಸಲಾಗಿದೆ. ಪ್ರತಿಯೊಂದು ದರ್ಶನಗಳು ದೇವರು, ಧರ್ಮಗಳ ಬಗ್ಗೆ ವ್ಯಾಖ್ಯಾನಿಸಿ, ಮುಕ್ತಿ ಸ್ವರೂಪವನ್ನು ಬಣ್ಣಿಸಿರುತ್ತವೆ.

ಪ್ರಸ್ತುತ ಜೈನ ಧರ್ಮಾನುಸಾರವಾಗಿ ದೇವರು, ಧರ್ಮ ಮತ್ತು ಧರ್ಮಾತ್ಮರ ಬಗ್ಗೆ ಸಂಕ್ಷಿಪ್ತವಾಗಿ ವಿವರಿಸಲಾಗಿದೆ.

1) ದೇವರು : ಜೈನ ಧರ್ಮವು ಅತ್ಯಂತ ಪ್ರಾಚೀನ ದರ್ಶನ. ಇಲ್ಲಿ ಜೈನ ಅನ್ನುವುದು ಜೀವನ ಪದ್ಧತಿಯಾಗಿ ತೀರ್ಥಂಕರರು ಬೋಧಿಸಿದ್ದಾರೆ. ಬದುಕುವ ಕಲೆಯನ್ನು ಹೇಳಲಾಗಿದೆ. ಜೈನ ಧರ್ಮಾನುಸಾರ “ದೇವರು” ಎಂದರೆ ಚಮತ್ಕಾರಿಯಲ್ಲ. ನಿರ್ವಿಕಾರ ರೂಪವಂತನೇ ದೇವರು.

ಅಪ್ಪೇನೋಚ್ಚಿನ್ಯ ದೋಷೇಣ ಸರ್ವಜ್ಞೇನಾಗಮೇಶಿನಾ |

ಭವಿತವ್ಯಂ ನಿಯೋಗೇನ ನಾನ್ಯಥಾ ಹ್ಯಾಪ್ತತಾಭವೇತ್ || - ರ.ಶಾ.5

ನಿಜವಾಗಿ ಎಲ್ಲವನ್ನು ಅರಿಯುವ (ಸರ್ವಜ್ಞತೆ) ಹಿತ-ಮಿತ ಮೃದು ಉಪದೇಶ ನಿಡುವವ. ನಿರೋಷಿಯಾಗಿ, ಹಸಿವು, ನೀರಡಿಕೆಯಾದಿ ದೋಷಗಳಿಂದ ರಹಿತನಾಗಿರುವ ಎಲ್ಲಾ ಜೀವಿಗಳನ್ನು ದಯಾ ಭಾವದಿಂದ ನೋಡುವವ ದೇವ (ಭಗವಂತ) ನೆಂದು ಕರೆಯಲಾಗುತ್ತದೆ.

ಜೈನ ಧರ್ಮದಲ್ಲಿ ಈ ರೀತಿಯಾಗಿ ಯಾರಿದ್ದಾರೋ ಅವರು ದೇವರು, ಅರಿಹಂತರು, ಸಿದ್ಧರು ಅಥವಾ ತೀರ್ಥಂಕರರಾಗಿ ಜನರಾಗುವವರನ್ನು ದೇವರೆಂದು ಕರೆಯುತ್ತಾರೆ. ಜೈನ ಧರ್ಮದಲ್ಲಿ ದೇವರೆಂದರೆ ಸರ್ವಶಕ್ತನು, ಆದರೆ ಸೃಷ್ಟಿ ಕರ್ತನಲ್ಲ. (ಉತ್ಪಾದ-ವ್ಯಯದ್ರಾವ್ಯ) ಎಂಬಂತೆ ರೂಪದಲ್ಲಿ ವಸ್ತುಗಳು ಪರಿವರ್ತನೆಯಾಗುತ್ತ ಇರುತ್ತವೆ.

ದೇವರು ಸರ್ವವ್ಯಾಪ್ತಿ ಆದರೂ ಅವತಾರಿ ಪುರುಷರಲ್ಲ. ಒಂದು ಮುಕ್ತಿ ಹೊಂದಿದೊಡೆ ಪುನಃ ಈ ಸಂಸಾರದ ಕಡೆ ವಿಮುಖನಾಗುವುದಿಲ್ಲ. ಸಾಮಾನ್ಯರಂತೆ ಜನ್ಮಿಸಿದರು, ನಿರ್ಮಲನು, ನಿರ್ವಿಕಾರನ. ಜೈನ ದರ್ಶನದಲ್ಲಿ ದೇವರು ವೀತರಾಗಿಯೂ, ಯಾರೊಂದಿಗೂ ದ್ವೇಷವಿಲ್ಲ. ಯಾರ ಮೇಲೂ ರಾಗವೂ ಇಲ್ಲ. ಆದರೂ ಉಪದೇಶ ನೀಡುವ ಮೂಲಕ ಪರೋಪಕಾರಿಯೂ.

2) ಧರ್ಮ : ಪ್ರತಿಯೊಂದು ಜೀವಿಗೂ ಬದುಕುವ ಉಪಾಯವನ್ನು ಹೇಳಿಕೊಡುವುದು ಧರ್ಮ. ಅಂದರೆ ಈ ಸಂಸಾರದಲ್ಲಿ ಜೀವಿಗಳಿಗೆ ನಾನಾ ದುಃಖಗಳು ಇರುತ್ತವೆ. ಆದರೆ ಆ ದುಃಖಗಳಿಂದ ನಿವೃತ್ತಿಯಾಗುವ ಉಪಾಯವನ್ನು ತಿಳಿಸುವುದೇ ಧರ್ಮ.

ದೇಶಯಾಮಿ ಸಮೀಚೀನಂ ಧರ್ಮಂಕರ್ಮನಿಬಹರಣಮ್ |

ಸಂಸಾರ ದುಃಖತ ಸತ್ಯಾನ್ ಯೋಧರತುತ್ಯಮೇ ಸುಖೇ || - ರ.ಶಾ.

ದುಃಖದ ಮೂಲವನ್ನು ನಾಶ ಮಾಡುವುದರಿಂದಲೇ ಸುಖ ದುಃಖಕ್ಕೆ ಕಾರಣ ನಾವುಗಳು ಮಾಡಿರುವ ಪಾಪ ಕರ್ಮಗಳು. ಅವುಗಳನ್ನು ಸಮೂಲದಿಂದ ನಷ್ಟ ಮಾಡುವುದರಿಂದ ನಿಜವಾದ ಸುಖ ಪ್ರಾಪ್ತಿಯಾಗುತ್ತದೆ. ಈ ಸುಖದ ಪ್ರಾಪ್ತಿಯ ಉಪಾಯವನ್ನು ಹೇಳುವುದೇ ಸಮೀಚೀನ (ನಿಜ) ಧರ್ಮವಾಗಿದೆ. ವಸ್ತು ಸ್ವಭಾವವನ್ನು ಅರಿಯುವುದರಿಂದ ನಿಜವಾದ ಮಾರ್ಗ ಪ್ರಶಸ್ತವಾಗುತ್ತದೆ. ಆತ್ಮನ ಕ್ರಮಾದಿ ಗುಣಗಳು ಧರ್ಮದ ಸ್ವರೂಪವೇ ಆಗಿದೆ ಎಂದು ಜೈನಾಚಾರ್ಯರು ಹೇಳಿದ್ದಾರೆ.

3) ದೈವಾಂಶ ಭೂತರು (ಮುನಿ) : ಪ್ರತಿಯೊಂದು ಧರ್ಮಗಳಲ್ಲೂ ಆತ್ಮಸಾಧನೆಯ ಉಪಾಯಗಳನ್ನು ಹೇಳಲಾಗಿದೆ. ಲೌಕಿಕ ಮತ್ತು ಆಧ್ಯಾತ್ಮಿಕ ಎಂಬ ಸಾಧನೆಯ ರೂಪದಲ್ಲಿ ಹೇಳಿದ್ದು, ಅದರಂತೆ ಸಾಧಿಸಿ ಫಲವನ್ನು (ಯಶ) ಪಡೆದವರು ಅನೇಕರು ಇತಿಹಾಸದಲ್ಲಿ ಉಲ್ಲೇಖಿತರಾಗಿದ್ದಾರೆ. ಜೈನ ಧರ್ಮದಲ್ಲಿ ಕರ್ಮಫಲ ಆಧಾರದ ಮೇಲೆ ಮನುಷ್ಯನ ಸುಖ-ದುಃಖಗಳ ನಿರ್ಣಯವಾಗುವುದು ಎಂದು ಹೇಳಲಾಗಿದೆ. ಕರ್ಮ ನಿವೃತ್ತಿ ಅಥವಾ ಕರ್ಮ ಸಂಗ್ರಹ ಆಗದೇ ಇರಬೇಕಾದರೆ ಶುಭ ಭಾವನೆ, ವಿಚಾರಗಳನ್ನು ಮಾಡಬೇಕು. ಅದನ್ನು ಇನ್ನೊಂದು ಅರ್ಥದಲ್ಲಿ ಹೇಳುವುದಾದರೆ ತನ್ನ ಆತ್ಮನನ್ನು ಭಗವಂತನ ರೂಪದಲ್ಲಿ ಪ್ರತಿಷ್ಠಾಪಿಸಲು ಭಗವಂತನ ಧ್ಯಾನ (ಭಕ್ತಿ) ಮಾಡುವುದು ಎಂದಿದ್ದಾರೆ. ಹಾಗೆ ಸಾಧನೆ ಮಾಡುವ ಪ್ರವೃತ್ತಿಯಿಲ್ಲದ್ದು ಯಶಗಳಿಸಿದ ಅನೇಕ ಸಾಧಕರ ಬಗ್ಗೆ ಜೈನ ಶಾಸ್ತ್ರಗಳಲ್ಲಿ ಹೇಳಲಾಗಿದೆ. ಸಾಧಕರು ಅಂದರೆ ಇಲ್ಲಿ ಮುನಿಗಳು, ಶ್ರೇಷ್ಠತಪಸ್ಸನ್ನು ಮಾಡಿ ತಮ್ಮ ಆತ್ಮನ ಪ್ರಭಾವನೆಯ ಜೊತೆ ಧರ್ಮದ ಪ್ರಭಾವನೆಯನ್ನು ಮಾಡಿದವರು. ಇತಿಹಾಸದ ಪುಟದಲ್ಲಿ ವಿಷ್ಣುಕುಮಾರ ಮುನಿ, ಆ. ಭದ್ರಬಾಹುಗಳು ಆಚಾರ್ಯ ಧರಸೇನರು, ಭೂತಬಲಿ, ಪುಷ್ಪದಂತ, ಆ. ಕುಂದಕುಂದೆ ಆ. ಉಮಾಸ್ವಾತಿ, ಆ. ಪೂಜ್ಯಪಾದ, ಆ. ಮಾನತುಂಗರು ಹೀಗೆ ಒಂದಲ್ಲಾ ಅನೇಕ ಸಾಧಕರ ಹೆಸರುಗಳು ಬರುತ್ತವೆ. ಸ್ವತಃ ದೇವತೆಗಳೇ ಇವರ ಸಾಧನೆಗೆ ಮೆಚ್ಚಿ ಒಲಿದವರು, ಪೂಜಿಸಿದರು. ಹಾಗಾಗಿ ಒಂದಲ್ಲಾ ರೀತಿಯಲ್ಲಿ ಇವರೆಲ್ಲಾ ನಮಗೆ ದೈವಾಂಶ ಭೂತರು. ಅಥವಾ ಧರ್ಮಾತ್ಮರು ಅಂದರೆ ಅತಿಶಯೋಕ್ತಿಯಲ್ಲ.

ನಿಜವಾದ ದೇವ, ಧರ್ಮ ಮತ್ತು ಗುರುಗಳ ಬಗ್ಗೆ ಸರಿಯಾಗಿ ಅರಿತು, ಬೆರೆತು ನಡೆಯುವವನೇ ಜೀವನದಲ್ಲಿ ಎಳೆಗೆ ಸಾಧಿಸಬಹುದು. ಮನುಷ್ಯನಿಗೆ ಉತ್ತಮ ಧರ್ಮಜ್ಞಾನವೇ ತನ್ನ ಗುರಿ ಸಾಧಿಸಲು ಸಹಕಾರಿಯಾಗಬಲ್ಲದು. ಆ ಧರ್ಮವು ಎಲ್ಲರ ಮನಸ್ಸನ್ನು ಪ್ರಸನ್ನಗೊಳಿಸುವಂತೆ ತತ್ಪರಶ ಇರುವಂತಹದಾಗಿರಬೇಕು. ಸಮರಸದ ಜೀವನವಾಗಬೇಕಾದರೆ ತತ್ಪರಸಪಾಸ ಮಾಡಲೇ ಬೇಕಾಗುತ್ತದೆ. ಹೊಸ ವರುಷದ ಹೊಸ್ತಿಲಲ್ಲಿ ಉತ್ತಮತೆಗೆ ಪ್ರಯತ್ನ ಸಾಗಲಿ. ಒಳ್ಳೆಯ ಕೆಲಸ (ಪರೋಪಕಾರ) ಮಾಡುತ್ತಾ ನಡೆ ಸಾಗಿಸುವುದು ಎಲ್ಲರ ಗುರುತಿಗಾಗಿ ನಮ್ಮ ಕಾರ್ಯಗಳಾಗಬಾರದು. ನಮ್ಮ ಕರ್ತವ್ಯ ಎಂದು ಮುನ್ನಡೆಯುವುದು.

ಬಂದೇ ಬರುವುದು ಒಳ್ಳೇ ದಿನ ಗೆದ್ದೇ ಗೆಲುವುದು ಒಳ್ಳೆತನ

ಎಂಬಂತೆ ಶುದ್ಧ ಚಿತ್ತರಾಗಿ ಸಾಗುವ ಜೀವನದ ಪ್ರತಿ ಹೊಸ ಕ್ಷಣವು ಸ್ಫೂರ್ತಿದಾಯಕವಾಗಿರಲಿ ಎಂಬಂತೆ ಬದುಕು ಸಾಗಿಸೋಣ.

ಶ್ರೀ ಪಾರ್ಶ್ವನಾಥಾಯ ನಮಃ || ಶ್ರೀ ಪದ್ಮಾವತಿ ದೇವ್ಯೈ ನಮಃ ||
ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಮಹಾಸಂಸ್ಥಾನದ ಅಧೀನ ಕ್ಷೇತ್ರ ಆಚಾರ್ಯ ಶ್ರೀ ಕುಂದ ಕುಂದರ ತಪೋಭೂಮಿ ಶ್ರೀ ಕುಂದಾದ್ರಿ ಕ್ಷೇತ್ರದಲ್ಲಿ ಭಗವಾನ್ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ ಮತ್ತು ಜಗನ್ಮಾತೆ ಶ್ರೀಪದ್ಮಾವತಿ ದೇವಿ ಅಮ್ಮನವರ

ವಾರ್ಷಿಕ ಜಾತ್ರಾ ಮಹೋತ್ಸವ

ದಿನಾಂಕ : 14-01-2017ನೇ ಶನಿವಾರ



ಪಾವನ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಶ್ರೀ ಜೈನಮಠ, ಶ್ರೀ ಕ್ಷೇತ್ರ ಹೊಂಬುಜ

ಪೂಜಾ ವಿವರ

ಬೆಳಿಗ್ಗೆ 8.00 ರಿಂದ ಕಲಿಕುಂಡ ಯಂತ್ರಾರಾಧನೆ 11.00 ಗಂಟೆಯಿಂದ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ವಿಶೇಷ ಅಭಿಷೇಕ ಪೂಜೆ ಶ್ರೀಪದ್ಮಾವತಿ ದೇವಿ ಅಮ್ಮನವರ ಪೋಡಶೋಪಚಾರ ಪೂಜೆ ಮತ್ತು ಆಚಾರ್ಯ ಶ್ರೀ ಕುಂದಕುಂದಾಚಾರ್ಯರ ಪಾದುಕಾ ಮಂದಿರದಲ್ಲಿ ವಿಶೇಷ ಪೂಜೆ

ಈ ಜಾತ್ರಾ ಮಹೋತ್ಸವದಲ್ಲಿ ಭಕ್ತವೃಂದದವರು ಪಾಲ್ಗೊಂಡು ಪುಣ್ಯ ಪ್ರಾಪ್ತಿ ಮಾಡಿಕೊಳ್ಳಬೇಕಾಗಿ ವಿಧಂತಿ

ತಮ್ಮ ಆಗಮನಾಭಿಲಾಷಿಗಳು

ವ್ಯವಸ್ಥಾಪಕರು ಶ್ರೀ ಕುಂದಾದ್ರಿ ದಿಗಂಬರ ಜೈನ ಮಂದಿರ ಶ್ರೀಕ್ಷೇತ್ರ ಕುಂದಾದ್ರಿ ತೀರ್ಥಹಳ್ಳಿ ತಾ. ಶಿವಮೊಗ್ಗ ಜಿಲ್ಲೆ ಮೊ. 9482781142 8762546387
ಆಡಳಿತಾಧಿಕಾರಿ, ಶ್ರೀ ಹೊಂಬುಜ ಜೈನ ಮಠ ಹೊಂಬುಜ, ಹೊಸನಗರ ತಾ. ಶಿವಮೊಗ್ಗ ಜಿಲ್ಲೆ ಫೋನ್ : 08185-262722, 262209

ದೀಪಾಲಂಕಾರದಲ್ಲ ಕಂಗೊಳಿಸಿದ ಜನಮಂದಿರ



ಹುಬ್ಬಳ್ಳಿ : ಇಲ್ಲಿಯ ಪದ್ಮಾವತಿ ಮಹಿಳಾ ಮಂಡಳ, ಹಳೇ ಹುಬ್ಬಳ್ಳಿ ಇದರ ವತಿಯಿಂದ ಕಾರ್ತಿಕೋತ್ಸವವನ್ನು ಸಂಭ್ರಮದಿಂದ ಆಚರಿಸಲಾಯಿತು. ಹಳೇ ಹುಬ್ಬಳ್ಳಿಯ ಶ್ರೀ 1008 ಪಾರ್ಶ್ವನಾಥ ದಿಗಂಬರ ಜೈನ ಮಂದಿರದಲ್ಲಿ ನಡೆದ ಕಾರ್ತಿಕೋತ್ಸವವನ್ನು ರಾಷ್ಟ್ರ ಮಟ್ಟದ ಟೀಬಲ್ ಟೆನ್ನಿಸ್ ಆಟಗಾರ್ತಿ ಯುವ ಪ್ರತಿಭೆ ಸಹನಾ ಕುಲಕರ್ಣಿ ಉದ್ಘಾಟಿಸಿದರು. ಕಾರ್ತಿಕೋತ್ಸವದ ಅಂಗವಾಗಿ ಆರತಿ ತಟ್ಟೆ ಸ್ಪರ್ಧೆ, ಚಾತುರ್ಮಾಸ ಅಂಗವಾಗಿ ಣಮೋಕಾರ ಮಂತ್ರ ಬರೆಯುವ ಸ್ಪರ್ಧೆ ನಡೆಸಿ ಬಹುಮಾನ ವಿತರಿಸಲಾಯಿತು. ತೀರ್ಪುಗಾರರಾದ ನಯನಾ ಗೋಟಡಕಿ ಬಹುಮಾನ ಘೋಷಿಸಿದರು. ಈ ವೇಳೆ ಮಾತನಾಡಿದ ಟೀಬಲ್ ಟೆನ್ನಿಸ್ ಪಟು ಸಹನಾ ಕುಲಕರ್ಣಿ, ಮಹಿಳೆಯರಲ್ಲಿ ಅದಮ್ಯವಾದ ಶಕ್ತಿ ಇದ್ದು, ಅದಕ್ಕೆ ಎಲ್ಲರೂ ಪ್ರೋತ್ಸಾಹ ಕೊಡಬೇಕು ಎಂದರು. ಕರ್ನಾಟಕ ಸರ್ಕಾರದಿಂದ ಶ್ರವಣಬೆಳಗೊಳ ಮಹಾಮಸ್ತಕಾಭಿಷೇಕ ಸಮಿತಿಗೆ ನೇಮಕವಾದ ವಿಮಲ್ ತಾಳಿಕೋಟಿಯನ್ನು ಇದೇ ವೇಳೆ ಸನ್ಮಾನಿಸಲಾಯಿತು. ಮಹಿಳಾ ಮಂಡಲ ಅಧ್ಯಕ್ಷೆ ಸುಧಾ ಶಿರಗುಪ್ಪಿ ನೇತೃತ್ವದಲ್ಲಿ ನಡೆದ ಈ ಕಾರ್ಯಕ್ರಮದಲ್ಲಿ ಡಿ.ಜಿ. ಮನವಳ್ಳಿ, ವಿನೋದ ಕುಮಾರ ಗೋಟಡಕಿ, ಪಾರ್ಶ್ವನಾಥ ಟ್ರಸ್ಟ್ ಕಮಿಟಿಯ ಪದಾಧಿಕಾರಿಗಳು, ಮಂಡಲದ ಗೌರವ ಅಧ್ಯಕ್ಷೆ ಪದ್ಮಾವತಿ ಸೂಜಿ, ಬಾಗಿ ದಂಪತಿಗಳು, ಮಹಾವೀರ ಆಣೇಕರ, ವಿಜಯಲಕ್ಷ್ಮಿ ಪಾಟೀಲ ವೇದಿಕೆಯ ಮೇಲೆ ಹಾಜರಿದ್ದರು. ಈನಮಂದಿರವು ದೀಪಗಳಿಂದ ಅಲಂಕೃತಗೊಂಡಿತು. ನೂರಾರು ಜನ ಸದಸ್ಯರು ಕಾರ್ಯಕ್ರಮದಲ್ಲಿ ಪಾಲ್ಗೊಂಡಿದ್ದರು.

ಮನೆ ವೈದ್ಯ : ಹೇಮಂತ ಋತುವಿನ ಋತುಚರ್ಯೆ

ಮಾನವನ ಆಯುರಾರೋಗ್ಯ ಸಂರಕ್ಷಣೆಗಾಗಿ ಆಯುರ್ವೇದ ಶಾಸ್ತ್ರದಲ್ಲಿ ದಿನಚರ್ಯೆ ಮತ್ತು ಋತುಚರ್ಯೆ ಪರಮೋಪಾಯ ಕ್ರಮಗಳ ಉಲ್ಲೇಖವಿರುತ್ತದೆ. ಇದರ ಅನುಕರಣೆಯು ಆತನ ದೇಹಸ್ವಾಸ್ಥ್ಯಕ್ಕೆ, ಮಾನಸಿಕ ಸ್ವಾಸ್ಥ್ಯ ಕಾರಣವಾಗಿರುವುದಲ್ಲೇ ಆತ್ಮಸಾಕ್ಷಾತ್ಕಾರಕ್ಕೂ ಸಹಾಯಕವಾಗಿರುತ್ತದೆ. ಋತುವಾನಕ್ಕೆ ಹೊಂದಿಕೊಂಡು (ಹೊಂದಿಸಿಕೊಂಡು) ದಿನಚರ್ಯೆಯನ್ನು ಅನುಕರಿಸುವುದರಿಂದ ಪರಿಪೂರ್ಣ ಆರೋಗ್ಯಕರ ಹಾಗೂ ನೆಮ್ಮದಿಯ ಜೀವನವನ್ನು ಪಡೆಯಬಹುದು. ಈ ಹಿಂದೆ ವಸಂತಋತು, ಗ್ರೀಷ್ಮಋತು, ಶಿಶಿರ ಋತು, ವರ್ಷಋತು ಹಾಗೂ ಶರದ್ಋತುಗಳ ಋತುಚರ್ಯೆಯನ್ನು ಈ ಲೇಖನಮಾಲೆಯಲ್ಲಿ ವಿವರಿಸಲಾಯಿತು. ಈ ಲೇಖನಮಾಲೆಯ ಕೊನೆಯ ಋತುವಾಗಿ ಹೇಮಂತ ಋತುವಿನ ಋತುಚರ್ಯೆಯನ್ನು ನೀಡುತ್ತೇನೆ.

ಈ ಹೇಮಂತ ಋತುವು ಸಾಮಾನ್ಯವಾಗಿ ಡಿಸೆಂಬರ್-ಜನವರಿ ತಿಂಗಳ ಅಂದರೆ ಮಾರ್ಗಶಿರ-ಪುಷ್ಯ ಮಾಸದಲ್ಲಿ ಬರುತ್ತದೆ. ವರ್ಷಋತು ಮತ್ತು ಶರದ್ ಋತುವಿನ ಮಳೆಗಾಲದ ವಾತಾವರಣದಿಂದ ತೀವ್ರಚಳಿಗಾಲದ ವಾತಾವರಣ ಬರುತ್ತದೆ. ಮಕರ ಸಂಕ್ರಾಂತಿ ನಂತರ ರಂಗಾಯಣ ಹೋಗಿ ಉತ್ತರಾಯಣ ಪುಣ್ಯ ಕಾಲ ಬರುತ್ತದೆ. ವೈದ್ಯ ಶಾಸ್ತ್ರದ ತ್ರಿದೋಷಗಳಲ್ಲಿ ಈ ಕಾಲದಲ್ಲಿ ವಾತ, ಕಫ, ಮನುಷ್ಯ ಶರೀರದಲ್ಲಿ ವಿಕೋಪವನ್ನು ಹೊಂದುತ್ತದೆ. ಅದಕ್ಕೆ ಅನುಗುಣವಾದ ಆಹಾರ-ವಿಹಾರಗಳನ್ನು ಅನುಸರಿಸಬೇಕು. ಸಾಮಾನ್ಯವಾಗಿ ಈ ಸಮಯದಲ್ಲಿ ವಾತರೋಗಗಳು ಹಾಗೂ ಚರ್ಮರೋಗಗಳು ಹೆಚ್ಚು ತಲೆದೋರುತ್ತದೆ.

ಆಹಾರದ ವಿಧಾನ :

ಬೆಳಿಗ್ಗೆನ ಆಹಾರದಲ್ಲಿ ಅಕ್ಕಿ, ಗೋಧಿ ತಿಂಡಿಗಳನ್ನು ಬಳಸಬಹುದು. ಮಧ್ಯಾಹ್ನ ಅಕ್ಕಿ, ಗೋಧಿ ಹಾಗೂ ಜೋಳವನ್ನು ಬಳಸಬಹುದು. ಸಂಜೆ ಅಕ್ಕಿ ಹಾಗೂ ಗೋಧಿ ಪದಾರ್ಥಗಳು ಹೆಚ್ಚು ಜೀರ್ಣಕರವಾಗಿರುತ್ತವೆ. ಈ ಕಾಲಕ್ಕೆ ಹೆಸರುಬೇಳೆ, ಹೆಸರುಕಾಳು ಬಳಕೆ ಉತ್ತಮವಾಗಿರುತ್ತದೆ. ತರಕಾರಿಯಲ್ಲಿ ಹೀರೆಕಾಯಿ, ಸೋರೆಕಾಯಿ, ಸೌತಕಾಯಿ, ಬೀನ್ಸ್, ತೊಂಡೆಕಾಯಿ, ಬೆಂಡೆಕಾಯಿ, ಕುಂಬಳಕಾಯಿ ಹೀಗೆ ಈ ಎಲ್ಲಾ ತರಕಾರಿಗಳನ್ನು ಹಾಗೂ ಎಲ್ಲಾ ತರಹದ ಸೊಪ್ಪುಗಳನ್ನು ಬಳಕೆ ಮಾಡಬಹುದು. ಹಾಲು, ಕಡೆದ ಮಜ್ಜಿಗೆ, ತುಪ್ಪ, ಬೆಣ್ಣೆ, ಮಧ್ಯಾಹ್ನದ ಆಹಾರಕ್ಕೆ ಉಪಯೋಗಿಸಬಹುದು. ಹಣ್ಣುಗಳನ್ನು ಸಂಜೆ ಸೇವಿಸುವುದು ಆರೋಗ್ಯಕರವಾಗಿರುತ್ತದೆ. ಮೂಸುಂಬಿ, ಸೇಬು, ಕಿತ್ತಳೆ, ದಾಳಿಂಬೆ, ಚಿಕ್ಕು, ಪಪಾಯಿ ಈ ಹಣ್ಣುಗಳು ಹಾಗೂ ಎಲ್ಲಾ ಒಣಹಣ್ಣುಗಳನ್ನು ಈ ಕಾಲದಲ್ಲಿ ಸೇವಿಸುವುದು ಆರೋಗ್ಯಕ್ಕೆ ಹಿರಕರವಾಗಿರುತ್ತದೆ. ಬೆಳಿಗ್ಗೆ ಅಥವಾ ಸಂಜೆ ವಾಯುವಿಹಾರ ಮಾಡುವುದು ಆರೋಗ್ಯಕರ. ಹತ್ತಿ ಬಟ್ಟೆಯನ್ನು ಹಾಗೂ ಈ ಕಾಲದಲ್ಲಿ ಚಳಿ ಇರುವುದರಿಂದ ಬೆಚ್ಚಗಿನ ಉಣ್ಣೆಬಟ್ಟೆ ಧರಿಸುವುದು ಉತ್ತಮ. ಈ ಕಾಲದಲ್ಲಿ ತೀವ್ರವಾದ ತೀತಪೂ, ಚಿಳಿಯೂ ವ್ಯಾಪಿಸಿರುವುದರಿಂದ ಮಂಜದ ಮೇಲೆ ಅಥವಾ ಚಾಪ ಮೇಲೆ ಹತ್ತಿ ಹಾಸಿಗೆಯಲ್ಲಿ ಮಲಗಿ ವಿಶ್ರಾಂತಿ ಪಡೆಯುವುದು ಆರೋಗ್ಯಕರವಾಗಿರುತ್ತದೆ. ವಾರಕ್ಕೆ 1 ದಿನ ಎಳ್ಳೆಣ್ಣೆ ಶರೀರಕ್ಕೆ ಮರ್ದನ ಮಾಡಿ ಬಿಸಿನೀರು ಸ್ನಾನ ಮಾಡಿದರೆ ದೇಹದ ಉಷ್ಣತೆ ಸಮತೋಲನದಲ್ಲಿರುತ್ತದೆ.

- 1) ಕೊತ್ತಂಬರಿ-100 ಗ್ರಾಂ, 2) ಜೇರಿಗೆ-50 ಗ್ರಾಂ, 3) ಕಾಳುಮೆಣಸು-10 ಗ್ರಾಂ, ಶುಂಠಿ-10 ಗ್ರಾಂ, 4) ಜೇಷ್ಠಮಧು-10 ಗ್ರಾಂ, 5) ಜಾಯಿಕಾಯಿ-1, 7) ಏಲಕ್ಕಿ-1 ಗ್ರಾಂ, 8) ಲವಂಗ-1 ಗ್ರಾಂ ಕುಟ್ಟಿ ಪುಡಿಮಾಡಿ 1 ಲೋಟ ನೀರಿಗೆ 1 ಚಮಚ ಪ್ರಮಾಣ ಹಾಕಿ ಕುದಿಸಿ, ಸೋಸಿ ಹಾಲು, ಸಕ್ಕರೆ ಅಥವಾ ಬೆಲ್ಲ ಸೇರಿಸಿ ದಿನಾ 2-3 ಸಲ ಕುಡಿಯುವುದರಿಂದ ಚಳಿಗಾಲದ ವಾತಾವರಣಕ್ಕೆ ದೇಹ ಒಗ್ಗಿಕೊಂಡು ಸಂಪೂರ್ಣ ಸ್ವಾಸ್ಥ್ಯ ಹಾಗೂ ನೆಮ್ಮದಿಯ ಜೀವನವನ್ನು ಪಡೆಯಬಹುದು.

ವಿ.ಸೂ.: ಋತುಚರ್ಯೆಯ ವಿವರವು ಇಲ್ಲಿಗೆ ಮುಗಿಯಿತು.

ಮುಂದಿನ ತಿಂಗಳಿನಲ್ಲಿ ಶಿರೋವರ್ತ ಅಥವಾ ತಲೆನೋವಿಗೆ (Migrain Headache) ಸರಳ ವೈದ್ಯ ಚಿಕಿತ್ಸೆ.



ಡಾ|| ಜೀವಂಧರ ಜೈನ್
ಶ್ರೀ ಪೂಜ್ಯಪಾದ ಚಿಕಿತ್ಸಾಲಯ,
ತೀರ್ಥಹಳ್ಳಿ.

ಹಳೇ ವಿದ್ಯಾರ್ಥಿಗಳ ಸಮಾವೇಶ ಮತ್ತು ನೂತನ ಕೊಠಡಿಗಳ ಲೋಕಾರ್ಪಣೆ

4ನೇ ಪುಟದಿಂದ

ಇದೇ ಸಂದರ್ಭದಲ್ಲಿ ದಿ. ಅಣ್ಣಾರಾವ್ ಫ. ಚೌಗುಲೆ ಅವರ ಪುತ್ಥಳಿ, ಡಾ. ಆ.ನೇ. ಉಪಾಧ್ಯೆ ಗ್ರಂಥಾಲಯ ಮತ್ತು ನೂತನ ಕೊಠಡಿಗಳನ್ನು ಪೂಜ್ಯಶ್ರೀಗಳು ಉದ್ಘಾಟಿಸಿದರು.

ಸಮಾರಂಭದಲ್ಲಿ ದಕ್ಷಿಣ ಭಾರತ ಜೈನ ಸಭೆಯ ವ್ಯಾ. ಚೇರಮನ್ ರಾವಸಾಹೇಬ್ ಪಾಟೀಲ, ಖಜಾಂಚಿ ಸಂಜಯ ಶೇಟೆ, ಸಹ ಖಜಾಂಚಿ ಎ.ಎ. ನೇಮಣ್ಣವರ, ಟ್ರಸ್ಟಿ ಅಶೋಕ ಜೈನ್, ಬೋರ್ಡಿಂಗ್ ಅಧ್ಯಕ್ಷ ಪಿ.ಪಿ. ದೊಡ್ಡಣವರ, ಉಪಾಧ್ಯಕ್ಷ ಕೀರ್ತಿಕುಮಾರ ಕಾಗವಾಡ, ನಿವೃತ್ತ ನ್ಯಾಯಾಧೀಶ ಕೆ.ಡಿ. ಚೌಗುಲೆ ಉಪಸ್ಥಿತರಿದ್ದರು.

ಶತಮಾನೋತ್ಸವ ಸಮಿತಿ ಕಾರ್ಯದರ್ಶಿ ಸಂಜಯ ಕುಚನೂರೆ ಪ್ರಾಸ್ತಾವಿಸಿ, ಸ್ವಾಗತಿಸಿದರು. ಡಾ. ಎ.ಆರ್. ರೊಟ್ಟಿ ಅತಿಥಿಗಳನ್ನು ಪರಿಚಯಿಸಿದರು. ಬೋರ್ಡಿಂಗ್ ಕಾರ್ಯದರ್ಶಿ ಬಾಹುಬಲಿ ಸಾವಂತ ವಂದಿಸಿದರು. ಡಾ. ಭಾರತಿ ಸವದತ್ತಿ ನಿರೂಪಿಸಿದರು.

WWW.HOMBUJAPADMAVATI.ORG





ॐ
 ॐ
ಕನಕಗಿರಿ ಅಶಯ ಮಹೋತ್ಸವ
 26.01.2017 ರಿಂದ 05.02.2017 ರ ವರೆಗೆ
 ಪ್ರತಿದಿನ ಭಗವತ್ ಶ್ರೀ ಜಿನಸಹಸ್ರನಾಮ ಮಹಾಅರ್ಚನೆ
 02.02.2017 ರಂದು
 ಭಗವಾನ್ ಶ್ರೀ ಜಾಹುಬಲ ಸ್ವಾಮಿ ಪ್ರತಿಷ್ಠಾಪನೆ
 29.01.2017 ರಿಂದ 02.02.2017 ರ ವರೆಗೆ
ಪಂಚಕಲ್ಯಾಣ ಪೂಜೆ
 05.02.2017 ರಂದು
ಬೃಹತ್ ಗಜರಥ ಮಹೋತ್ಸವ

ಜೈನ್ ಮೈತ್ರಿ ಕಪ್ ರಾಜ್ಯ ಮಟ್ಟದ ಕ್ರಿಕೆಟ್ ಟೂರ್ನಿ



ಶಿವಮೊಗ್ಗ : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಶುಭಾಶೀರ್ವಾದದೊಂದಿಗೆ ನಗರದಲ್ಲಿ ಕಳೆದ ಮೂರು ವರ್ಷಗಳಿಂದ ಜೈನ್ ಮೈತ್ರಿಗಾಗಿ ರಾಜ್ಯಮಟ್ಟದ ಈ ಪಂದ್ಯಗಳು ಉತ್ತಮವಾಗಿ ಆಯೋಜಿಸಿಕೊಂಡು ಬರಲಾಗಿದೆ. ಈ ಬಾರಿಯೂ ಭಗವಾನ್ ಶ್ರೀ ಆದಿನಾಥ ಪ್ರೀಮಿಯರ್ ಲೀಗ್-ಸೀಸನ್-3 ಜೈನ್ ಮೈತ್ರಿ ಕಪ್ ರಾಜ್ಯ ಮಟ್ಟದ ಕ್ರಿಕೆಟ್ ಪಂದ್ಯಗಳು ನ. 26 ಮತ್ತು 27 ರಂದು ಇಲ್ಲಿಯ ಪೆಸೆಟ್ ಕಾಲೇಜು ಕ್ರೀಡಾಂಗಣದಲ್ಲಿ ಆಯೋಜಿಸಲಾಗಿತ್ತು.

ನ. 26ರಂದು ಶಿವಮೊಗ್ಗ ದಿಗಂಬರ ಸಂಘದ ನಿರ್ದೇಶಕ ಶ್ರೀ ಎಂ. ಸುಂದರಪ್ರಭು ಜೈನ್ ಹಾಗೂ ಶ್ರೀ ಅನಿಲ್ ಆರ್. ಜೈನ್ ಆರ್ಕಿಟೆಕ್ಟರವರು ಪದ್ಯಾವಳಿಯನ್ನು ಉದ್ಘಾಟನೆ ಮಾಡಿದರು. ಕರ್ನಾಟಕ ರಾಜ್ಯದ 12 ಜಿಲ್ಲೆಯ 14 ತಂಡಗಳು ಪಂದ್ಯದಲ್ಲಿ ಭಾಗವಹಿಸಿದ್ದವು. ಫೈನಲ್ ಪಂದ್ಯದಲ್ಲಿ ಶಿವಮೊಗ್ಗ ಮತ್ತು ದಾವಣಗೆರೆ ತಂಡದ ಮಧ್ಯೆ ನಡೆದ ರೋಚಕ ಪಂದ್ಯದಲ್ಲಿ ಅತಿಥಿಯ ಶಿವಮೊಗ್ಗ ತಂಡವು ಕೊನೆಯ ಎಸೆತದಲ್ಲಿ ಜಯಶಾಲಿಯಾಗಿ ಟ್ರೋಫಿಯನ್ನು ಪ್ರಥಮ ಬಾರಿಗೆ ತನ್ನದಾಗಿಸಿಕೊಂಡಿತು. ಶಿವಮೊಗ್ಗ ತಂಡದ ನಾಯಕ ಶ್ರೀ ಯುವರಾಜ್ ಜೈನ್ ಟ್ರೋಫಿಯನ್ನು ಸ್ವೀಕರಿಸಿದರು.

ಸಮಾರೋಪ ಸಮಾರಂಭದಲ್ಲಿ ಭಾರತೀಯ ಜೈನ್ ಮಿಲನ್ ರಾಷ್ಟ್ರೀಯ ಜಂಟಿ ಕಾರ್ಯದರ್ಶಿ ಶ್ರೀ ನಿರಂಜನ್ ಜೈನ್, ಜೈನ ಸಮಾಜದ ಪ್ರಮುಖರಾದ ಶ್ರೀ ಚಂಪಾಲಾಲ್ ಜೈನ್, ಜಿನರಾಜ್ ಜೈನ್, ಶ್ರೀಧರ್ ಜೈನ್, ಅನಿಲ್ ಆರ್. ಜೈನ್, ಜೈನ್ ಮಿಲನ್ ನ ಯಶೋಧರ ಹೆಗ್ಡೆ, ಡಾ. ನಾಗರಾಜ ಹೆಗ್ಡೆ, ರತ್ನಕುಮಾರ್, ಜೈನ್ ಟೀಮ್ ಅಧ್ಯಕ್ಷ ಶ್ರೀ ಪುಷ್ಪರಾಜ್ ಜೈನ್ ಮುಂತಾದವರು ಉಪಸ್ಥಿತರಿದ್ದರು.

ಹಾವೇರಿಯಲ್ಲಿ ಜ.ಸಾ.ಮುನಿಶ್ರೀ 108 ಪೂಜಾರ್ಗದ ಮಹಾರಾಜರು



ದಾವಣಗೆರೆಯಲ್ಲಿ ಚಾರ್ತುಮಾಸ ಮಾಡಿ ದಿನಾಂಕ :- 07-04-2017 ರಿಂದ ನಡೆಯುವ ಅರಟಾಳ ಕ್ಷೇತ್ರದಲ್ಲಿ 24 ತೀರ್ಥಂಕರ ಪಂಚಕಲ್ಯಾಣವನ್ನು ನಡೆಸಲು ಶ್ರೀವಿಹಾರ ಮಾಡುತ್ಪಾ ಹಾವೇರಿಗೆ ಆಗಮಿಸಿದ ಮುನಿಶ್ರೀಯವರಿಗೆ ಭವ್ಯ ಸ್ವಾಗತವನ್ನು ಮಾಡಿದರು, 4ದಿನ ಹಾವೇರಿಯಲ್ಲಿ ವಾಸ್ತವ್ಯ ಮಾಡಿದ ಮುನಿಶ್ರೀಗಳು ಇಷ್ಟೋಪದೇಶ ಗ್ರಂಥವನ್ನು ಕಂಠ ಪಾಠ ಮಾಡಿಸಿದರು, ಕೊನೆ

ದಿನ ದಿನಾಂಕ 27-11-2016ರಂದು ಮಕ್ಕಳಿಂದ ಅಹಾರ ಸ್ವೀಕರಿಸಿದರು.

ಜನಭಜನಾ ಸ್ಪರ್ಧೆ



ದಾವಣಗೆರೆ : ಭಾರತೀಯ ಜೈನ್ ಮಿಲನ್ ದಾವಣಗೆರೆ ವಿಭಾಗ ಮಟ್ಟದ ಜನಭಜನಾ ಸ್ಪರ್ಧೆಯನ್ನು ಡಿ. 04, 2016ರ ಭಾನುವಾರದಂದು ಶಿವಮೊಗ್ಗದಲ್ಲಿ ಹಮ್ಮಿಕೊಳ್ಳಲಾಯಿತು. ಶ್ರೀ ಆದಿನಾಥ ಜೈನ್ ಮಿಲನ್ನಿನ ವತಿಯಿಂದ ನಡೆದ ಸ್ಪರ್ಧೆಯಲ್ಲಿ 18 ತಂಡಗಳು ಭಾಗಿಯಾಗಿದ್ದವು. ಅದರಲ್ಲಿ ಶಿಗ್ಗಾಂ ತಂಡವು ಮೊದಲನೇ ಸ್ಥಾನವನ್ನು ಹೊಸದುರ್ಗ ತಂಡವು ಎರಡನೇ ಸ್ಥಾನವನ್ನು ದಾವಣಗೆರೆ ತಂಡವು ಮೂರನೇ ಸ್ಥಾನವನ್ನು ಹಾಗೂ ಹರಪನಹಳ್ಳಿ ತಂಡವು ನಾಲ್ಕನೇ ಸ್ಥಾನದಲ್ಲಿ ವಿಜೇತಗೊಂಡು ಬೆಂಗಳೂರಿನಲ್ಲಿ ನಡೆಯಲಿರುವ ಅಂತಿಮ ವಲಯ ಮಟ್ಟದ ಸ್ಪರ್ಧೆಗೆ ಆಯ್ಕೆಯಾಗಿರುತ್ತದೆ. ಧರ್ಮಸ್ಥಳದ ಅನಿತಾ ಸುರೇಂದ್ರಕುಮಾರ್‌ರವರ ಪರಿಕಲ್ಪನೆ ಅತ್ಯದ್ಭುತವಾಗಿ ಸಾಕಾರಗೊಳ್ಳುತ್ತಿದೆ.

ಶ್ರೀ ಹೊಂಬುಜ ಅತೀಶಯ ಮಹಾಕ್ಷೇತ್ರದಲ್ಲ ಭಕ್ತಾದಿಗಳು ಸಲ್ಲಸುವ

ಪರಕೆ ಪೂಜೆ ಮತ್ತು ಕಾಣಿಕೆ ಪಟ್ಟಿಯ ವಿವರ

1	ಶ್ರೀ ಪಾರ್ಶ್ವನಾಥಸ್ವಾಮಿಗ ಸಂಜಾಮೃತ ಅಭಿಷೇಕ (ಪಾರಕೆ ಸಮಿತಿ)	100/-	24	ಕನಕಾಭಿಷೇಕ	50/-
2	ಶ್ರೀ ನೇಮಿಲ್ಲರ ಸ್ವಾಮಿಗ ಸಂಜಾಮೃತ ಅಭಿಷೇಕ (ಪಾರಕೆ ಸಮಿತಿ)	100/-	25	ಲಕ್ಷ ಹೂವಿನ ಪೂಜೆಗೆ ಕಾಣಿಕೆ	500/-
3	ಶ್ರೀ ಪದ್ಮಾವತಿ ಅಮ್ಮನವರಿಗೆ ಸಂಜಾಮೃತ ಅಭಿಷೇಕ (ಪಾರಕೆ ಸಮಿತಿ)	100/-	26	ಲಕ್ಷ ದೀಪೋತ್ಸವಕ್ಕೆ ಕಾಣಿಕೆ	201/-
4	ಶ್ರೀ ಸರಸ್ವತಿ ದೇವಿ ಅಮ್ಮನವರಿಗೆ ವಿಶೇಷ ಪೂಜೆ (ಪಾರಕೆ ಸಮಿತಿ)	100/-	27	ಕುಂಕುಮ ಅರ್ಚನೆ	100/-
5	ಕೈಲಾಸಾಭಿಷೇಕ (ಪಾರಕೆ ಸಮಿತಿ)	80/-	28	ಜಟ್ಟಂಗರಾಯನ ಸಂಜಕಜ್ಜಾಯ ಪೂಜೆ	100/-
6	ಮಹಾನೃವೇದ್ಯ ಪೂಜೆ	300/-	29	ಜಟ್ಟಂಗರಾಯನ ವಿಶೇಷ ಅಲಂಕಾರ	200/-
7	ವರಹ ಪೂಜೆ	150/-	30	ಹೆಚ್ಚಿ ನಮಸ್ಕಾರ	50/-
8	ಸಂಜಕಜ್ಜಾಯ ಪೂಜೆ	100/-	31	ನಾಮಕರಣ	3000/-
9	ಪ್ರತ್ಯೇಕ ಪ್ರಸಾದ ಕಾಣಿಕೆ	100/-	32	ಕರ್ಣವೇದನ	50/-
10	ಸೀರೆ ಕಾಣಿಕೆ	60/-	33	ತೃಗಿಗಳಿಗೆ ಆಹಾರ ನಿಧಿ	201/-
11	ಉಡಿ ಒಂದರ ಕಾಣಿಕೆ	50/-	34	ಅಕ್ಷರಾಭ್ಯಾಸ ಪ್ರಾರಂಭ	250/-
12	ಶ್ರೀ ಸ್ವಾಮಿ ಸಹಸ್ರನಾಮ ಪೂಜೆ	100/-	35	ಹಣ್ಣು ಕಾಂಬು ಪೂಜೆ	100/-
13	ಶ್ರೀ ಪದ್ಮಾವತಿ ಸಹಸ್ರನಾಮ ಪೂಜೆ	100/-	36	ಲಗ್ನ ಕಾಣಿಕೆ	5000/-
14	ಅಮ್ಮನವರ ವಿಶೇಷ ಅಲಂಕಾರ ಪೂಜೆ	1000/-	37	ಅನ್ನ ಪ್ರಾಲನ	100/-
15	ನವ ಕಲಶಾಭಿಷೇಕ	500/-	38	ಹಣ್ಣು ಕಾಂಬು	5/-
16	24 ಕಲಶಾಭಿಷೇಕ	800/-	39	ವಾಹನ ಪೂಜೆ	100/-
17	54 ಕಲಶಾಭಿಷೇಕ	1300/-	40	ನಂದಾದೀಪ 4 ತಿಂಗಳಿಗೆ 1 ಡಬ್ಬ ಎಣ್ಣೆ ಮತ್ತು ಕಾಣಿಕೆ	2500/-
18	108 ಕಲಶಾಭಿಷೇಕ	2500/-	41	ಬೃಹತ್ ನವಗ್ರಹ ಶಾಂತಿ	7000/-
19	ವ್ರತ ಸ್ವೀಕಾರ	500/-	42	ಶ್ರೀ ಬೃಹತ್ ಕಲಕುಂಡ ಯಂತ್ರಾರಾಧನೆ	6000/-
20	ಉಹನಯನ ಸಂಸ್ಕಾರ	1000/-	43	ಶ್ರೀ ಬೃಹತ್ ಪದ್ಮಾವತೀದೇವಿ ಆರಾಧನೆ	6000/-
21	ಜೌಲ ಕರ್ಮ	500/-	44	ಅಮ್ಮನವರ ವಿಶೇಷ ಸ್ವರ್ಗಾಲಂಕಾರ (ಕಡೆಕೆ ಮತ್ತು ಕಡೆಕೆ)	5000/-
22	ತುಲಾಭಾರ ಸೇವೆ (ಅಕ್ಕಿ ಕಾಯಿಲ್ಲದವರು)	500/-	45	ಕಾಳಸರ್ಪ ದೋಷ ಶಾಂತಿ	2000/-
23	ತುಲಾಭಾರ ಸೇವೆ (ಬೆಣ್ಣೆ ಬಂಗಾರದಲ್ಲದವರು)	1008/-	46	ಲಘು ಶಾಂತಿ ಹೋಮ	1000/-

ವಿಜ್ಞಾಪನೆಗಳು : 1) ಶ್ರೀ ಕ್ಷೇತ್ರದಲ್ಲಿರುವ ವಿದ್ಯಾರ್ಥಿಗಳಿಗೆ ಮತ್ತು ಬರುವ ಯಾತ್ರಿಕರಿಗೆ ಧರ್ಮಾರ್ಥ ಲಾಭ ಮತ್ತು ಉಪಾಹಾರದ ವ್ಯವಸ್ಥೆಗಳಿವೆ. ಈ ಬೃಹತ್ ಧರ್ಮಕಾರ್ಯಕ್ಕೆ ಎಲ್ಲಾ ಧರ್ಮಾನುರಾಗಿಗಳು ಉದಾರ ಕೊಡುಗೆಯನ್ನು ನೀಡಿ ಪುಣ್ಯ ಭಾಗಿಗಳಾಗಬೇಕಾಗಿ ಅಪೇಕ್ಷಿಸುತ್ತೇವೆ. 2) ಪೂಜಾ ಧ್ರುವನಿಧಿ ಮೊಬಲಗು ರೂ. 3000-00. ಸೂಚನೆಗಳು : 1) ಶ್ರೀ ಕ್ಷೇತ್ರದಲ್ಲಿರುವ ಜಿನಾಲಯಗಳ ಗರ್ಭಗುಡಿ ಪ್ರವೇಶಿಸಿ ಭಕ್ತಾದಿಗಳು ಸ್ವತಃ ಪೂಜೆ ಮತ್ತು ಸೇವಿಸಲುಸುವುದನ್ನು ನಿಷೇಧಿಸಲಾಗಿದೆ. 2) ಶ್ರೀ ಕ್ಷೇತ್ರದಲ್ಲಿರುವ ಬಸದಿಗಳಲ್ಲಿ ಭಕ್ತಾದಿಗಳು ಅಪೇಕ್ಷಿಸುವ ಯಾವುದೇ ರೀತಿಯ ಪೂಜೆ ಮತ್ತು ಸೇವೆಗಳನ್ನು ನೆರವೇರಿಸಿಕೊಡುವ ಅವಕಾಶವನ್ನು ಕಾದಿರಿಸಲಾಗಿದೆ. ಈ ವಿಚಾರದಲ್ಲಿ ಶ್ರೀಮತದ ಪರಮಪೂಜ್ಯ ಮಹಾಸ್ವಾಮಿಗಳವರ ನಿರ್ಣಯವೇ ಅಂತಿಮವಾದುದು.

1-7-2016

ಆಡಳಿತಾಧಿಕಾರಿ
ಶ್ರೀ ಹೊಂಬುಜ ಜೈನಮಠ, ಶಿವಮೊಗ್ಗ ಜಿಲ್ಲೆ - 577 436
ಫೋನ್ : 08185-262722




ನೂತನ ಯಾತ್ರಿನಿವಾಸ ನಿರ್ಮಾಣ ಯೋಜನೆ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಮಹತ್ವಾಕಾಂಕ್ಷೆಯ ಯೋಜನೆಗಳಲ್ಲಿ ಒಂದಾದ 100 ಕೊಠಡಿಗಳುಳ್ಳ ಅತ್ಯಾಧುನಿಕ ನೂತನ "ಯಾತ್ರಿನಿವಾಸ" ವಸತಿ ಸಮುಚ್ಚಯದ ಕಾಮಗಾರಿ ಪ್ರಾರಂಭವಾಗಿದೆ.



“ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ”



ಅತಿಶಯ ಶ್ರೀಕ್ಷೇತ್ರ ಹೊಂಬುಜದಿಂದ ಕನ್ನಡ ಮತ್ತು ಹಿಂದಿ ಭಾಷೆಯಲ್ಲಿ ಪ್ರಕಟಗೊಂಡಿರುವ

“ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ”

ಶ್ರೀಕ್ಷೇತ್ರದಲ್ಲಿ ಲಭ್ಯವಿದೆ.

ಕನ್ನಡ ದಿನದರ್ಶಿಕೆಯ ಬೆಲೆ ರೂ. 30/-

ಹಿಂದಿ ದಿನದರ್ಶಿಕೆಯ ಬೆಲೆ ರೂ. 30/-

ಅಂಚೆ ಮೂಲಕ ಪಡೆಯಲಿಚ್ಛಿಸುವವರು ಅಂಚೆ ವೆಚ್ಚ ಸೇರಿ ರೂ. 40/-

ಶ್ರೀಮಠದ ವಿಳಾಸಕ್ಕೆ ಕಳುಹಿಸಿದಲ್ಲಿ ಅಂಚೆ ಮೂಲಕ ಕಳುಹಿಸಲಾಗುವುದು.



ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಪ್ರವಚನ ಬಾರಿಗೆ ನಡೆದ ಧರ್ಮಚಕ್ರ ಆರಾಧನೆ ದೃಶ್ಯಾವಳಿ

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2015-17

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬